
ଦଳିତ ଓ ଆଦିବାସୀବର୍ଗ ଯେଉଁମାନେ ବଂଶାନୁଗତ ଭାବେ 
ଏକ, ସେମାନେ ଏ ଭାରତ ମାଟିର ମୂଳ ଅଧୁବଵାସୀ ଅଟନ୍ତି ! ଏମାନଙ୍କ 
ଦ୍ଵାରା ସର୍ବପ୍ରଥମେ ଏ ମାଟିରେ କୁଡ଼ିଆ ତୋଳିବା, ଜଙ୍ଗଲର କେନ୍ଦୁ, 
ଚାଆଁର, ମହୁଲ, କଣ୍ଟିକୋଳି ଖାଇ ଜୀବନଧାରଣ କରିବାର ଅୟମାରମ୍ଭ 
ହୋଇଥଲା ! ଏମାନଙ୍କ ସଂସ୍କୃତି, ପରମ୍ପରା ଓ ଜୀବନଧାରଣକୁ ଅତୀତରେ 
ଆର୍ଯ୍ୟକରଣ କରି ପରବର୍ଭୀ କାଳରେ ହିନ୍ଦୁ ପରମ୍ପରା ଭିତରକୁ ଓଟାରି 
ଅଣାଯାଇଛି । 

ଡ଼ୋମେନ୍‌ ବୁଢୀ, ଶୁଲିଆବୁଢା, ଧରୁଆବୁ ଢା, ବୁଢାରଳଜା, 
ବୁଢାଦେଓ, ବସ୍ତରେନ୍‌, କନ୍ଧେନ୍‌ବୁଢୀ, ଛୋଟିବୁଢୀ, ବୁଢୀ ସମଲେଇ 
ଇତ୍ୟାଦି ବହୁ ପିତୃପୁରୁଷ ଦେବାଦେବୀମାନଙ୍କୁ ପୂଜା କରିଆସୁଥଲେ । 
ପର୍ଯ୍ୟାୟକ୍ରମେ ସରଳ ଦଳିତ ଆଦିବାସୀମାନଙ୍କ ମାନସିକତାରେ ଏ 
ଦେବାଦେବୀମାନଙ୍କୁ ଅସଂସ୍କୃତ, ଅନାର୍ଯ୍ୟ କହି ଏକ ପ୍ରକାର ମାନସିକ 
ବନ୍ଧନରୁ ବିଚ୍ଛେଦ କରିବାର ଯୋଜନାବଦ୍ଧ ପ୍ରକ୍ରିୟା ଆରମ୍ଭ ହେଲା ଏବଂ 

ଆର୍ଯ୍ୟ ଦେବାଦେବୀଙ୍କ ମହୀମା ଗାନ କରି ବ୍ରହ୍ମାଙ୍କୁ ସର୍ବୋଚ୍ଚ ସ୍ଥାନରେ 
ଅଧ୍ଷ୍ପିତ କରାଗଲା |! ପରବର୍ଇ୍ରୀ ପର୍ଯ୍ୟାୟରେ କୁହାଗଲା ଯେ ବ୍ରହ୍ମା ହେଉଛନ୍ତି 
ସୃଷ୍ଟିକର୍ଭା ଯାହାଙ୍କ ଦ୍ଵାରା ଏ ବର୍ଣ୍ଣ ବିଭାଜନ ତଥା ଜାତିପ୍ରଥା ସୃଷ୍ଟି ହୋଇଛି । 
ସମୟକ୍ରମେ ପୁରାଣ ଶାସ୍ତମାନଙ୍କରେ ମଧ୍ଯ ଏ ମତବଵାଦକୁ ପ୍ରତିଷ୍ଠା 
କରାଗଲା | 

ଆର୍ଯ୍ୟ ମତବଵାଦକୁ ରଚନା, ପ୍ରତିଷ୍ଠା ଓ ତାକୁ ସମାଜରେ ପ୍ରୟୋଗ 
କରି ପରିଚାଳିତ କରିବାର ପ୍ରକ୍ରିୟାକୁ ବ୍ରାହ୍ମଣବାଦ କୁହାଯାଏ | ସଂକ୍ଷେପରେ 
ବ୍ରାହ୍ମଣବାଦ ଏଇଆ ଯେ:- 

ଏ ବିଶ୍ବବ୍ରହ୍ମାଣ୍ଡ ଅତିବିଶାଳ ଯାହାକୁ କଳନା କରିବା ସଂଭବ 
ନୁହେଁ । ଏଭଳି ବିଶାଳ ବ୍ରହ୍ମାଣ୍ଡର ସୃଷ୍ଟିକର୍ରା ହେଉଛନ୍ତି ଭଗବାନ ବା 
ଦେବଲୋକର ଆଦି ପିତା ବ୍ରହ୍ମା ବା ଦେବତା । ସୃଷ୍ଠିକର୍ଭା କୋପ କଲେ 
ଏ ବ୍ରହ୍ମାଣ୍ଡ ଧ୍ବଂସ ହୋଇପାରେ । ବ୍ରହ୍ମାଣ୍ଡର ମଂଗଳ ନିମନ୍ତେ ସୃଷ୍ଟିକର୍ଭା 
ବ୍ରହ୍ମା ବା ଦେବତାଙ୍କୁ ହୋମ ଯଞ୍ଚ ମାଧ୍ୟମରେ ତୁଷ୍ଟ କରାଯାଇପାରେ । 
ହୋମ ଯଜ୍ଞର ସୁପରିଚାଳନା ପାଇଁ ବ୍ରହ୍ମ ବେଦ) ଶ୍ଲୋକର ଆବଶ୍ୟକତା 
ରହିଛି । ଶ୍ଲୋକ କେବଳ ସଂସ୍କୃତ ଭାଷାରେ ହିଁ ଲେଖା ଯିବ । ସଂସ୍କୃତ 
ଭାଷାକୁ ପଢିବାର/ ଆୟଭ କରିବାର ଅଧୂକାର କେବଳ ବ୍ରାହ୍ମଣମାନଙ୍କର 
ରହିଛି । ଶ୍ଲୋକ ଦ୍ଵାରା ସୃଷ୍ଟିକର୍ଭା ବ୍ରହ୍ମାଙ୍କୁ ସଂତୁଷ୍ଟ କରିବାର କ୍ଷମତା କେବଳ 
ବ୍ରାହ୍ମଣମାନଙ୍କର ଥୂବାରୁ ସେମାନେ ହେଲେ ଦେବତା ସମାନ ବା ବ୍ବାହୁଣ 
ଦେବତା ! 

ଅର୍ଥାତ୍ଵ ବର୍ଣ୍ଣବିଭାଜନର ସର୍ବାଗ୍ରେ ବ୍ରାହ୍ମଣମାନଙ୍କୁ ଅବସ୍ଥାପିତ 
କରାଇ, ସେମାନଙ୍କୁ ଦେବତାଙ୍କ ସମକକ୍ଷ କରାଯିବା ସ୍ଥଳେ ଶୁଦ୍ରମାନଙ୍କୁ 
ନୀଚ ଆସନ ଦେଇ ଇତର ପଶୁଙ୍କ ଠାରୁ ବି ହୀନ ଭାବରେ ଦେଖୁ 
ଅସ୍କୃଶ୍ୟ କହିବାର ପରଂପରା ପ୍ରତିଷ୍ଠା ହୋଇ ବର୍ଣ୍ଣ ବ୍ଯବସ୍ଥା ଓ ପରେ 
ପୃଷ୍ଠା “- ୪ 

ଜାତି ବ୍ୟବସ୍ଥା ସୃଷ୍ଟି ହେଲା । ଅଣବ୍ରାହ୍ମଣମାନେ ବୀ ତଥାକଥତ ନୀଚବର୍ଗର 
ଲୋକେ ଯେଉଁ ମାନେ ଏ ଆର୍ଯ୍ୟ ମତବାଦରେ ବିଶ୍ଵାସ ରଖୁଲେ ଏବଂ 
ଶ୍ଲୋକ ଉଚ୍ଚାରଣ, ପୁରୋହିତ କର୍ମକାଣ୍ଡ ଦ୍ଵାରା ପ୍ରଭାବିତ ହୋଇ ଜାତିପ୍ରଥାକୁ 
ପ୍ରୋତ୍ସାହନ ଦେଲେ ତଥା ପାଳନ ପୂର୍ବକ ବ୍ରାହଣକୁ ଭଗବାନ ଆସନ 
ଦେଇ ଉକ୍ତ ପରପଂରା ପାଳନ ମାଧ୍ଯମରେ ନିଜେ ବ୍ରାହ୍ମଣର ସମକକ୍ଷ 
ମନେ କରି ଅନ୍ୟମାନଙ୍କୁ ନୀଚ ଦୃଷ୍ଟିରେ ଦେଖଲଲେ ସେମାନେ ନବନ୍ତାହ୍ମଣ 
(Neo brahmin) ରେ ପରିଣତ ହେଲେ | 

ପ୍ରାଚୀନ କାଳରେ ଶିକ୍ଷା କହିଲେ ସଂସ୍କୃତ ଶିକ୍ଷା କରିବା ଏବଂ 
ବେଦ ପଢିବାକୁ ବୁଝାଉଥୁଲା । ପୁରାଣ ଶାସ୍ତ୍ରରେ ଲିପିବଦ୍ଧ ଅଛି ଯେ 
ଚାରିବର୍ଣ୍ଣର ବ୍ୟବସ୍ଥା ଅନୁସାରେ ଶୁଦ୍ର ଏବଂ ନାରୀମାନଙ୍କୁ ବେଦ ପଢିବା 
ମନା ଥୁଲା, ଅନ୍ୟ ଅର୍ଥରେ ଶୁଦ୍ର ଏବଂ ନାରୀମାନଙ୍କୁ ଶିକ୍ଷାରୁ ବଂଚିତ 
କରି ରଖାଯାଇଥୁଲା ଯାହାର ଜ୍ଵଳନ୍ତ ଉଦାହରଣ ଶୁଦ୍ର ଶଂଦୁକଙ୍କ ଅମାନବୀୟ 
ହତ୍ୟା । ଶଂଦୁଙ୍କର ଗୋଟିଏ ଅପରାଧ ଯେ, ସିଏ ବେଦ ପଢ଼ୁଥିଲେ 
ଅର୍ଥାତ୍ୃ ସେଇ କାଳର ଶିକ୍ଷା ଗ୍ରହଣ କରୁଥ୍‌ଲେ । 

ସେଇ ପରଂପରାକୁ ବଜାୟ ରଖୁ ଶିକ୍ଷା ପ୍ରାପ୍ରିରୁ ବଂଚିତ କରିବା 
ଫଳରେ ଦଳିତ ଆଦିବାସୀମାନେ ମୁର୍ଖ ହୋଇ ରହିଗଲେ, ଆର୍ଯ୍ୟମାନଙ୍କ 
ଦାସତ୍ତ ବରଣ କରିବାକୁ ବାଧ୍ୟ ହେଲେ | ହଜାର ହଜାର ବର୍ଷ ଧରି ଏ 
ପରଂପରା ବଳବତ୍ତର ହୋଇ ରହିଲା | ଆଧୁନିକ କାଳରେ ସାମ୍ରାଜ୍ୟବାଦୀ 
ଇଂରେଜ ସରକାରଙ୍କ କବଳରୁ ଭାରତ ସ୍ଵାଧୀନ ହେବା ପରେ ଯେବେ ଏ 
ଦେଶରେ ନିଜସ୍ଵ ସଂବିଧାନ ପ୍ରଣୟନ ହେଲା, ସଂବିଧାନର ଧାରା 
ଅନୁସାରେ ଆମ ରାଜ୍ୟ ସରକାର ୧୪( ୪), ୪୬ ଓ ୩୩୫ ଧାରାକୁ 
ଆଧାର କରି ୧୯୭୫ ମସିହାରେ ସରକାରୀ ଚାକିରୀରେ ସଂରକ୍ଷଣ 
ଆଇନ୍‌ ପ୍ରଚଳନ କରିଛନ୍ତି । ରାଜ୍ୟ ସଂରକ୍ଷଣ ଆଇନ୍‌ ୧୯୭୫ର ସେକ୍ସନ 
ପୃଷ୍ଠା - ୫ 

୫ ଅନୁଶାରେ କର୍ର୍‌ପକ୍ଷ ନିଯୁକ୍ତି ପରିଚାଳନା ପାଇଁ ୮୦ ପଏଣ୍ଟ ମୋଡେଲ 
ରୋଷ୍ଟରକୁ ଗ୍ରହଣ କରି ଦଳିତ ଏବଂ ଆଦିବାସୀଙ୍କ ପାଇଁ ଶିକ୍ଷା ଏବଂ 
ଚାକିରି କ୍ଷେତ୍ରରେ ସଂରକ୍ଷଣ ବ୍ୟବସ୍ଥା ରଖୁଲେ ! ଜାତି ବ୍ୟବସ୍ଥା ଭଳି ଏକ 
ହୀନ ପରଂପରା ବିରୁଦ୍ଧରେ ଲଢେଇ କରି, ସମାଜରେ ଆମୂଳଚୂଳ ପରିବର୍ଭନ 
ଚାହୁଁଥିବା ସଂସ୍କାରକ ମହାମ୍ବା ଫୁଲେ, ସାହୁଜି ମହାରାଜ ଏବଂ ଡ଼ଃ. ଭୀମ 
ରାଓ ଆମ୍ବେଦକରଙ୍କ ବିଧଵବଦ୍ଧ ସଂଗ୍ରାମ ପାଇଁ ହିଁ ସଂଭଵ ହୋଇ ପାରିଥୂଲା 
ଏ ସଂରକ୍ଷଣ ବ୍ୟବସ୍ଥା ଯାହାକୁ ଉପଭୋଗ କରୁଛନ୍ତି ଆଜିର ଶିକ୍ଷିତ ଦଳିତ 
ଆଦିବାସୀ ସମାଜ । 

ଡ଼ଃ. ' ଆମ୍ବେଦକର ଅତି ସ୍କକ୍ଷ୍ମଭାବରେ ନିରିକ୍ଷଣ କରିଥଲେ 
ଭାରତର ସାମାଜିକ, ଅର୍ଥନୈତିକ, ରାଜନୈତିକ ତଥା ଧାର୍ମିକ ଅବସ୍ଥା | 
ଆଗାମୀ ଦିନମାନଙ୍କରେ ଦଳିତ ଆଦିବାସୀଙ୍କ ସାମାଜିକ ଅବସ୍ଥାର ଉନ୍ନତି 
ନେଇ ସିଏ ସଂଦିହାନ ଥୂଲେ । ସରକାରଙ୍କ ଦ୍ଵାରା ପ୍ରଦତ୍ତ ସଂରକ୍ଷଣ 
ମାଧ୍ୟମରେ ସମସ୍ତ ଦଳିତ ଆଦିବାସୀ ନିର୍ଵାରିତ ସମୟସୀମା ମଧ୍ଯରେ 
ଏକ ତାଳରେ ଆର୍ଥିକ ସ୍ତରରେ ଉନ୍ନତି କରିବା ସଂଗେ ସଂଗେ ସାମାଜିକ 
ସ୍ତରରେ ସମାନ ଅଧୁକାର ପାଇବା ନେଇ ଆସ୍ଥାବାନ ନଥୁଲେ ଅତଏବ 
(Pay back to society) ସାମାଜିକ ରଣ ପ୍ରତ୍ୟାବର୍ଭନ ଯୋଜନା 
ପରିକଳ୍ପନା କରିଥୂଲେ । ଏଇ ଯୋଜନା ମାଧ୍ଯମରେ ସିଏ କହିଥ୍‌ଲେ ଯେ 
ଯେଉଁ ଦଳିତ ଆଦିବାସୀ ଶିକ୍ଷିତ ବ୍ୟକ୍ତିମାନେ ଏ ହୀନ ସମାଜ ବ୍ୟବସ୍ଥାରୁ 
ଆସି ଶିକ୍ଷା ଏବଂ ସରକାରୀ ଚାକିରୀ କ୍ଷେତ୍ରରେ ସଂରକ୍ଷଣର ସୁବିଧା 
ଉପଭୋଗ କରିବେ, ସେଇ ସମାଜର ଉତ୍ଥାନ ପାଇଁ ନିଜସ୍ଵ ଉପାର୍ଚିତ 
ଧନ, ଜ୍ଞାନ ତଥା ସମୟ ପ୍ରତ୍ୟାର୍ପଣ କରି ସାମାଜିକ ରଣ ପରିଶୋଧ 
କରିବେ ଫଳରେ ସାମାଜିକ ପରିବର୍ଭନର କାର୍ଯ୍ୟକ୍ରମ ଏକ ରିଲେ ରେସ୍‌ 
ପରି ଅନବରତ ଚାଲୁ ରହିବ । ଏଇ କାର୍ଯ୍ୟକ୍ରମ ମାଧ୍ୟମରେ ସମାଜର 

ସମସ୍ତେ ଶିକ୍ଷିତ ହୋଇ ସଂଗଠିତ ହେବା ସଂଗେ ଜାତିପ୍ରଥା ଭଳି ଏକ 
କୁସଂସ୍କାର, ଜଘନ୍ୟ ପରଂପରା ବିରୁଦ୍ଧରେ ସଂଘର୍ଷ କରିପାରିବେ, ପରିଣାମ 
ସ୍ଵରୁପ ସମାଜରୁ ଜାତି ପ୍ରଥାର ମୁଳୋପ୍ପାଟନ ହୋଇ ପାରିବ । 
ଅନୁଧ୍ୟାନ କଲେ ଦେଖା ଯାଏ ଯେ ଏଇ ଶିକ୍ଷିତ ଦଳିତ 
ବର୍ଗଙ୍କ ମଧ୍ଯରୁ ଅଧୁକାଶଂ ଲୋକେ ନବ ବ୍ରାହ୍ମଣବ।ଦୀ ସାଜି ଜାତି ପ୍ରଥାକୁ 
କାଏମ୍‌ ରଖୁବା ପାଇଁ ପ୍ରତ୍ୟକ୍ଷ ବା ପରୋକ୍ଷରେ ସହାୟକ ହେଉଛନ୍ତି ! 
ବ୍ରାହଣବାଦର ସହଯୋଦ୍ଧା ହୋଇ ସମାଜରେ ଠିଆ ହୋଇଛି 
ଭୁମଶ୍ଡଳିକରଣ (Globalisation) 1 ଦଳିତ ସମାଜର ସାମାଜିକ ଅବସ୍ଥା, 
ଆର୍ଥିକ ଅବସ୍ଥା, ଶିକ୍ଷା ଏବଂ ସଂସ୍କୃତିକୁ ଜାବୁଡ଼ି ଧରୁଛି ଜାତିପ୍ରଥା ସହ 
ଭୁମଣ୍ଡଳିକରଣର ଅଜଗର । ଜାତିପ୍ରଥାର ସଂପୂର୍ଣ୍ଣ ଉନ୍ମୋଳନ ସହ ଏ 
ଅଜଗର କବଳରୁ ମୁକ୍ତିର ବିକଳ୍ପ ଖୋଜିବା ବର୍ରଭମାନର ବୁଦ୍ଧିଜୀବିଙ୍କ ଧେୟ 
ହେବା ଉଚିତ । 
ଭୁମଣ୍ଡଜକରଣର ମାୟାଜାଲରେ ସଂରକ୍ଷଣ ଭୋଗବାଦବୀ: 
ସାଂପ୍ରତିକ ପରିସ୍ଥିତିକୁ ଅନୁଧ୍ୟାନ କଲେ ଦେଖୁବାକୁ ମିଳିବ ଯେ, 
ଡ଼ଃ. ଆମ୍ବେଦକରଙ୍କ ପରିକଳ୍ପନା ସଂପୂର୍ଣ୍ଣ ବିପରିତ ଦିଗରେ ଗତି କରୁଛି । 
ସଂରକ୍ଷଣର ସୁବିଧା ପୀଇ ଅନେକ ଦଳିତ ଆଦିବାସୀ ଶିଖୁତ ବ୍ୟକ୍ତିବିଶେଷ 
ବଡ଼ ବଡ଼ ପଦ ପଦବୀରେ ଅବସ୍ଥାପିତ ହୋଇ ପାରିଛନ୍ତି । ସ୍କୁଲ କଲେଜ 
ଶିକ୍ଷା ବ୍ଯତିତ ସାମାଜିକ ଶିକ୍ଷା ଯାହାକି ସମାଜରୁ ଏବଂ ପରିବେଶରୁ 
ପାଇବା କଥା, ସେଥପ୍ରତି ମନୋନିବେଶ କରିବା ପରିବର୍ର ଅନାଗ୍ରହ 
ପ୍ରକାଶ କରୁଛନ୍ତି । ନିଜର ହୀନମନ୍ଯ ମନୋଭାବ ହେତୁ ସମାଜ, 
ବଂଶପରଂପରା ଓ ପରିବେଶ ଠାରୁ ଦୂରେଇ ରହିବା ପାଇଁ ଶ୍ରେୟସ୍କର 
ମନେ କରୁଛନ୍ତି, ନିଜ ଭିତରେ ଏକ ସଂକୀର୍ଣ୍ଣ ମନୋଭାବ ରୂପକ ଗଛକୁ 
ସାର ପାଣି ଦେଇ ଉଜିବୀତ କରି ରଖୁଛନ୍ତି । ଫଳସ୍ଵରୁପ ସମାଜର 

ସଂପର୍କୀୟମାନଙ୍କୁ ଘୃଣା କରିବାକୁ ପଛାଉନାହାନ୍ତି । ସେ ଗଛ ଛାଇ ତଳେ 
ଆପଣା ମଣିଷମାନଙ୍କୁ ଆଶ୍ରୟ ଦେବା ବଦଳରେ ଘୃଣା କରୁଛନ୍ତି । ସେଇ 
ନ୍ୟାୟରେ ବିଚାର କଲେ ସଂରକ୍ଷଣ ଭୋଗବାଦୀମାନେ ତିନି ପ୍ରକାର:- 
( ୧) ସଂରକ୍ଷଣ ଉପଭୋଗକାରୀ ( ୨) ସଂରକ୍ଷଣ ଅପବ୍ୟୟକାରୀ 
(୩) ସଂରକ୍ଷଣ ପ୍ରହରୀ | 


୧) ସଂରକ୍ଷଣ ଉପଭୋଗକାରୀ : 

ଅନେକ ସରକାରୀ ଚାକିରିଆ, ରାଜନେତା ଅଛନ୍ତି ଯେଉଁମାନେ 
ସଂରକ୍ଷଣ ସୁବିଧା ଉପଭୋଗ କରୁଛନ୍ତି ଅଥଚ ସେମାନଙ୍କୁ ଜଣାନାହିଁ 
ଏହା କେଉଁଠୁ ଆସିଲା ? କାହିଁକି ଦିଆଗଲା ? କେଉଁ ପରିସ୍ଥିତିରେ 
ଦିଆଗଲା ? ସେ ସମୟରେ ସାମାଜିକ ଓ ଏତିହାସିକ ପୃଷ୍ଠଭୂମି କ'ଣ 
ଥିଲା ? ଏ ସଂରକ୍ଷଣ ବ୍ୟବସ୍ଥାର ପ୍ରଚଳନ ପ୍ରଚ୍ଛଦରେ ' କେଉଁ କେଉଁ 
ମହାପୁରୁଷ ମାନଙ୍କ ଭୂମିକା ରହିଛି ? ସେଇ ମହାପୁରୁଷ ମାନଙ୍କ ଦାର୍ଶନିକ 
ତତ୍ତ୍ଵ କଂଣ ? ଏସବୁ ବିଷୟରେ କିଛି ଜାଣନ୍ତିନି । ଏ ପ୍ରକାର ସଂରକ୍ଷଣ 
ଭୋଗବାଦୀଙ୍କ ସଂଖ୍ୟା ସବୁଠାରୁ ଅଧୁକ | ଏମାନେ ଜାଣିବାର ଆଗ୍ରହ ବି 
ପ୍ରକାଶ କରନ୍ତି ନାହିଁ ବରଂ ଲୋକ ଦେଖାଣିଆ ଭାବେ ନିଜ ଜାତି ପରିଚୟ 
ଲୁଚେଇ କରି ରହନ୍ତି । ନିଜର ବାସ୍ତବ ପରିଚୟ ବି ଅନେକ କ୍ଷେତ୍ରରେ 
ଦିଅନ୍ତି ନାହିଁ । ଯେଉଁ ସମୟରେ ଏ ପଦାଧୁକାରୀମାନଙ୍କ ପଦୋନ୍ମତି 
ହୋଇପାରେ ନାହିଁ ବା ଚାକିରୀ କ୍ଷେତ୍ରରେ କିଛି ସଂକଟ ଦେଖାଯାଏ 
ସେତେବେଳେ ପ୍ରତିକ୍ରିୟା ପାଇଁ ଏକଜୁଟ ହେବାର ପ୍ରକ୍ରିୟା କରନ୍ତି, ଅଥଚ 
ବିପ୍ରବାଦର ଜୀବାଣୁ ତାଙ୍କ ସମଗ୍ର ମାନସିକତାକୁ, ସମଗ୍ର ପରିବାରକୁ 
ସେଇ ସମୟରେ ସଂକ୍ରମଣ କରିସାରିଥାଏ । 

ଏଭଳି ଦ୍ଵଂଦାମୂକ ପରିସ୍ଥିତିରୁ ଦୂରେଇ ରହିବା ପାଇଁ ସଂରକ୍ଷଣ 


ଉପଭୋଗକାରୀ ଗୋଷ୍ଠି ଯଥେଷ୍ଟ ପୂର୍ବରୁ ସଚେତନ ହେବା ଉଚିତ । 

୨) ସଂରକ୍ଷଣ ଅପବ୍ୟୟକାରୀ : 

ଏ ଗୋଷ୍ପିର ଲୋକେ ସଂରକ୍ଷଣ ସୁବିଧା ମାଧ୍ୟମରେ ପୀଇଥୁବା 
ପଦପଦବୀର ଆଳରେ ତଥାକଥୂତ ଅନ୍ଯ ଉଚ୍ଚ ବର୍ଗର ବ୍ୟକ୍ତିବିଶେଷଙ୍କ 
ସହ ମିଳାମିଶା କରିବାର ସୁଯୋଗ ପାଆନ୍ତି ଯେଉଁ ତଥାକଥୃତ ଭଚଟ୍ଟବର୍ଗର 
ଲୋକେ ତାଙ୍କ ସମାଜର ପୂର୍ବ ପୁରୁଷଙ୍କୁ କେବଳ ଶୋଷଣ ଓ ଅତ୍ୟାଚାର 
କରି ଆସୁଛନ୍ତି । ସେଇ ଶୋଷକ ବର୍ଗର ମାନସିକତା ଦ୍ଵାରା ପ୍ରଭାବିତ 
ହୋଇ ଏହି ଦଳିତ ବର୍ଗର ପଦାଧଵକାରୀ ଗଣ ମଧ୍ଯ ଶୋଷଣ କରିବାକୁ 
ପଛାନ୍ତି ନାହିଁ । ସମାଜର ଏକ ସ୍ଵତନ୍ତ୍ର ଆର୍ଥିକସ୍ତରକୁ ପହଂଚି ଯିବା ଫଳରେ 
ସାମାଜିକ ଉନ୍ନତିର କଥା ଚିନ୍ତା କରିବା ସ୍ଥାନରେ ଶୋଷଣ କରିବାର 
ପ୍ରତିଯୋଗିତା ପ୍ରବୃତ୍ତି ସୃଷ୍ଟି ହୁଏ । ଉନ୍ନତି କହିଲେ କେବଳ ଆର୍ଥିକ ଉନ୍ନତିକୁ 
ଗୁରୁତ୍ଵ ଦେଇ ନିଜେ କେମିତି ଧନଶାଳୀ ହେବେ ସେଇ ଚିନ୍ତାରେ 
ଆମବକୈନ୍ଦ୍ରିକ ହୋଇପଡ଼ନ୍ତି । 

ମଧ୍ଯବିତ୍ତ ମାନସିକତା ଗ୍ରାସ କରିବା ଫଳରେ ସହରରେ ଘର, 
ସ୍ତ୍ରୀ ପାଇଁ ଅଳଂକାର, ପରିବାର ପାଇଁ ମୋଟର ଗାଡ଼ି ଇତ୍ୟାଦିର ଚାହିଦା 
ସହ ତଥାକଥୁତ ଉଚ୍ଚବର୍ଗଙ୍କ ଦ୍ଵାରା କେମିତି ଗ୍ରହଣୀୟ ହେବେ ସେଇ 
ହୀନ ଲୋଇଉରେ ନିଜ ମହାନ ସଂସ୍କୃତିକୁ ଗୌଣ ମନେ କରି 
ପୁରୋହିତବାଦକୁ ଗ୍ରହଣ କରନ୍ତି ଏବଂ ଏକ ସ୍ଵତନ୍ତ୍ର ନବବ୍ରାହ୍ମଣ ଗୋଷ୍ଠି 
ସଂବୃଦ୍ଧିରେ ସହାୟକ ହୁଅନ୍ତି 

ଉଚ୍ଚଶିକ୍ଷିତ ଦଳିତ ଆଦିବାସୀ ପଦାଧୁକାରୀଙ୍କ ମାନସିକତା 
କେବଳ ନବବ୍ରାହ୍ମଣବାଦ ସଂସ୍କୃତିରେ ସୀମିତ ରହେ ନାହିଁ ବରଂ ତା ସହ 
ଭୂମଣ୍ଡଳିକରଣର ପ୍ରଭାବ ଦ୍ଵାରା ପ୍‌ଂଜିପତିଙ୍କ ପୁଂଜି ସଂଗ୍ରହରେ ମଧ୍ଷ 
ଅଂଶୀଦାର ହୋଇଥାନ୍ତି । 

ଭୂମଣ୍ଡଳକରଣ ଦ୍ଵାରା ବହୁରାଷ୍ଟ୍ରିର କଂପାନୀମାନଙ୍କ ଆଗମନ 
ପୃଷ୍ଠା - ୯ 

ଫଳରେ ମୁଖ୍ୟତଃ ଦୁଇଟି ଉଦ୍ଦେଶ୍ୟ ନିହିତ । ଭାରତବର୍ଷରେ ଦୁଇଟି ପ୍ରଧାନ 
ସଂପଦ ରହିଛି ( କ) ପ୍ରାକୃତିକ ସଂପଦ ( ଖ ) ମାନବ ସନ୍ବଳ | ପ୍ରଥମତଃ 
ପୁଂଜିପତି କଂପାନୀମାନେ ସରକାରଙ୍କୁ ପ୍ରଭାବିତ କରି ସମସ୍ତ ପ୍ରାକୃତିକ 
ସଂପଦ ନିଜ ମାଲିକାନା ଭୁକ୍ତ କରିବେ । ସଂପଦ ସବୁକୁ ସରକାର ଠାରୁ 
ଛଡ଼େଇ ଆଣି ନିକିକରଣ (Privatisation) ମାଧ୍ୟମରେ ନିଜର 
ପରିଚାଳନା ସୌଧ ନିର୍ମାଣ କରି ନିଜସ୍ଵ ବିଧଵକୁ କାର୍ଯ୍ୟକାରି କରିବେ । 

ଦ୍ଵିତୀୟତଃ ମାନବ ସମ୍ବଳକୁ ଅକ୍ତିଆର ! ଏ ସମ୍ବଳକୁ ଅକ୍ତିଆରର 
ଶୈଳୀ ସଂପୂର୍ଣ୍ଣ ସ୍ଵତନ୍ତ୍ର । ପ୍ରାକୃତିକ ସଂପଦକୁ ଆପଣାର କରିବା ସ୍ଥଳେ 
ମାନବ ସମ୍ବଳକୁ ' ସ୍ତରସ୍ତର କରି ଧ୍ୃସଂ କରିବା ଲକ୍ଷ୍ୟ ରଖନ୍ତି ଯାହା 
ସରକାରୀ ଚାକିରି କ୍ଷେତ୍ରରେ ବର୍ଭମାନ ଦେଖାଦେଇଛି । ବର୍ଭମାନର ଥଧs- 
terity measures ଅର୍ଥାତ ଚାକିରି କ୍ଷେତ୍ରରେ ଥିବା ଖାଲି ପଦବୀ 
ଗୁଡ଼ିକୁ ପ୍ରତିବର୍ଷ ୨୦% ଉଚ୍ଛେଦ କରିବା ଓ ନୂଆ ନିଯୁକ୍ତିରେ କଟକଣୀ 
କରିବା ଏବଂ ଅଫିସ ସବୁ କମ୍ପ୍ୟୁଟରୀକରଣ କରିବା ଭୂମଣ୍ଡଳକରଣର 
ଳ୍ଵଳନ୍ତ ଉଦାହରଣ । 

ସରକାରୀ ସଂସ୍ଥା ସବୁ ନିଜିକରଣ ହେବାଫଳରେ ଜ୍ଞାନ ଓ 
କୌଶଳର ଦ୍ବାହି ଦେଇ ସଂସ୍ଥା ମାଲିକମାନେ ତାଙ୍କର ଇଚ୍ଛା ମୁତାବଳ 
ପଦବୀ ପୂରଣ କରିବା ସଂଗେ ଆବଶ୍ୟକତା ଅନୁସାରେ ଶ୍ରମିକ ନିୟୋଜିତ 
କରିବେ ଓ ଶ୍ରମିକ ଛଟେଇ ବି କରିପାରିବେ ଫଳରେ ସାନ୍ବିଧାନିକ ବ୍ୟବସ୍ଥା 
ଅନୁସାରେ ଯେଉଁ ସଂରକ୍ଷଣ ବ୍ୟବସ୍ଥା ଆଦିବାସୀଦଳିତ ମାନଙ୍କ ପାଇଁ 
ଉଦ୍ଧିଷ୍ଟ ରହିଛି ତାହାର କାର୍ଯ୍ୟକାରୀ ହେବାର ସୁଯୋଗ ହିଁ ନଥୁବ, ୟାରି 
ଫଳରେ ଦଳିତ ଆଦିବାସୀମାନେ ଯେପରି ଭାବରେ ବେରୋଜଗାର, 


ଅଶିକ୍ଷିତ ଏବଂ ଆର୍ଥିକ ଅନାଟନରେ ଗତି କରୁଥିଲେ ସେଇ ଅବସ୍ଥାର 
ପୁନରାବୃତ୍ତି ହିଁ ହେବ । 

ଜ୍ଞାନ ଏବଂ କୌଶଳ ଆହରଣ ପାଇଁ ଯେଉଁ ଶିକ୍ଷାନୁଷ୍ଠାନମାନ 
ରହିଛି ତାହା ମଧ୍ଯ ପୁଂଜିପତିଙ୍କ ମାଲିକାନା ଅନ୍ତର୍ଦଧକ୍ତ ହେବ ଯେଉଁଠି ନାମ 
ଲେଖେଇବା ପାଇଁ ଲକ୍ଷ ଲକ୍ଷ ଟଙ୍କାର ଆବଶ୍ଯକତା ପଡ଼ିବ । ସେଇ 
ଶିକ୍ଷାନୁଷ୍ଠାନ ମାନଙ୍କରେ ଏତେ ମାତ୍ରାରେ ଟଙ୍କା ଖର୍ଚ କରିବାର ସ୍ଵାଭାବିକ 
ସାମର୍ଥ୍ୟ ରଖୁ ନ ପାରୁଥିବା ଦଳିତ ଆଦିବାସୀ ବର୍ଗର ପିତାମାତା ମାନେ 
ନିଜ ଛୁଆପିଲାଙ୍କୁ ପଢେଇ ଏକପ୍ରକାର ଜ୍ଞାନ ଓ କୌଶଳ ଡ଼ିଗ୍ରି କିଣି 
ପାରିବେ ନାହିଁ ଫଳତଃ ନିଯୁକ୍ତିର ଦ୍ଵାର ସବୁଦିନ ପାଇଁ ବଂଦ ହୋଇଯିବ । 
ଅନେକ ବୈଷୟିକ ଶିକ୍ଷାନୁଷ୍ଠାନ ମାନଙ୍କରେ ଏହା ପ୍ରୟୋଗ ମଧ୍ଯ 
ହୋଇସାରିଲାଣି । 

ଏଭଳି ଅବସ୍ଥାକୁ ଦଳିତ ଆଦିବାସୀ ଶିକ୍ଷିତ ସମାଜ ବୁଝିବାକୁ 
ଅନାଗ୍ରହ ପ୍ରକାଶ କରୁଛନ୍ତି । ଦେଖାଯାଉଛି ଯେ ଅନେକ ଦଳିତ ପଦାଧୂକାରୀ 
ବ୍ୟକ୍ତିଗଣ ବହୁ ରାଷ୍ଟ୍ରୀୟ କଂପାନୀ ମାନଙ୍କ ଦ୍ଵାରା ପ୍ରାୟୋଜିତ / ପରିଚାଳିତ 
ନେଟ୍‌ୱାର୍କ ମାର୍କେଟିଂର ଗୋଟିଏ ଗୋଟିଏ ଏଜେଣ୍ଟ ସାଜି ସେଇ କଂପାନୀର 
ଦ୍ରବ୍ୟ ବିକ୍ରିକରିବା ପାଇଁ ଦୋକାନୀ ପିଲା (Sales man) ସାଜିଛନ୍ତି । 
ବହୁ ରାଷ୍ଟ୍ରିୟ କଂପାନୀମାନଙ୍କ ଉଦ୍ଦେଶ୍ୟ ହେଲା ପ୍ରଚୁର ମୁନାଫା ଉଠେଇବା | 
ଏ ମୁନାଫା ତାଙ୍କ ମାତ୍ରାଧଵକ ମୂଲ୍ୟର ଦ୍ରବ୍ଯ ବିକ୍ରି ଦ୍ଵାରା ହିଁ ସଂଭବ । 
ମାତ୍ରାଧଵକ ମୂଲ୍ୟର ଦ୍ରବ୍ଯ ବିକ୍ରିପାଇଁ ଉଚ୍ଚଶିକ୍ଷିତ ତଥା ଉଚ୍ଚ ପଦାଧୂକାରୀ 
ସ୍ତରର ବିକାଳୀ (Sales man) ର ଆବଶ୍ୟକତା ରହିଥାଏ, ଯେଉଁମାନଙ୍କ 
ପାଖକୁ ନିଜର କାର୍ଯ୍ୟ ସଂପାଦନର ଆଶା ନେଇ ଅନେକ ଅସହାୟ ଲୋକ 
ଅନବରତ ଆସିଥାନ୍ତି । ସଂସ୍ଥାର ମନୋବୈଜ୍ଞାନିକ ତତ୍ସ ବିଶ୍ଲେଷଣ କରେ 
ଯେ ଏଭଳି ଶିକ୍ଷିତ ପଦାଧୂକାରୀ ଗୋଷ୍ଠି ହିଁ ତାଙ୍କ ସରଳତାର ସୁଯୋଗ 
ନେଇ ନିଜ ପାଖକୁ ଆସୁଥିବା ଲୋକଙ୍କୁ ଏ ଦ୍ରବ୍ୟର ବିକ୍ରିପାଇଁ ଭଲରେ 
ପ୍ରବର୍ଭାଇ ପାରିବେ । 

ଆର୍ଥିକ ହୀନମନ୍ଯ ଭାବ ଯୋଗୁଁ ତଥୀ ରାତାରାତି ଲକ୍ଷପତି 
ହୋଇ ଯିବାର ଏକ ବୃଥା ଅଭିଳାଷ ସହ ବିଦେଶ ଗମନର ପ୍ରଲୋଭନ 
ଫଳରେ ଦଳିତ ଆଦିବାସୀ ଉଚ୍ଚପଦାଧକାରୀ ବହୁ ରାଷ୍ଟ୍ରିୟ କଂପାନୀର 
ଚକ୍ରବ୍ୟହକୁ ବୁଝିନପାରି ଡ଼େଇଁ ପଡ଼ନ୍ତି ଏବଂ ଶୋଷଣର ସ୍ତୋତରେ ସାମିଲ 
ହୋଇ ନିଜ ସଂରକ୍ଷଣ ସୁବିଧାରୁ ଉପଲବଧ୍‌ ଜ୍ଞାନ କୌଶଳକୁ ଅପବ୍ୟବହାର 
କରି ନିଜ ସମାଜକୁ ପ୍ରତିଦାନ ସ୍ଵରୂପ ଶିକ୍ଷିତ, ସଂଗଠିତ ଏବଂ ସଂଘର୍ଷ 
କରିବାର ରାସ୍ତା ଦେଖେଇବା ବଦଳରେ ବହୁ ରାଷ୍ଟ୍ରିୟ କଂପାନୀମାନଙ୍କ 
ସାମ୍ରାଜ୍ୟବାଦୀ ଓ ଶୋଷଣ କରିବାର ମୌଳିକ ଗୁଣର ବାହକ ହୋଇ 
ସେଇ କଂପାନୀ ମାନଙ୍କ ଗୁଲାମୀ କରିବସନ୍ତି । 

ବହୁ ରାଷ୍ଟ୍ରିୟ କଂପାନୀମାନେ ଠିକ୍‌ ବୁଝି ପାରିଛନ୍ତି ଯେ ଶିକ୍ଷିତ 
ଦଳିତ ଆଦିବାସୀମାନେ ହିଁ ଏକ ଉନ୍ନତମାନର ସତ୍ଯନିଷ୍ଠ ଗୁଲାମ 
ହୋଇପାରିବେ କାରଣ ଏମାନଙ୍କ ପାଖରେ ସାମାଜିକ ଏବଂ ଆର୍ଥିକ 
ହୀନମନ୍ୟ ଭାବ ବେଶୀ । ଏହି ହୀନମନ୍ୟ ଭାବ ଯୋଗୁଁ ଦଳିତ ଆଦିବାସୀ 
ସଂପ୍ରଦାୟର ପଦାଧୁକାରୀମାନେ ମଧ୍ଯ ବିଚାର କରନ୍ତି ଯେ ଉଚ୍ଚମୂଲ୍ୟଯୁକ୍ତ 
ଦ୍ରବ୍ୟ ବ୍ୟବହାର କରିବା ଫଳରେ ସେମାନେ ତଥାକଥତ ବଡ଼ଲୋକ, 
ଉଚ୍ଚଳାତି ସମ୍ପନ୍ନମାନଙ୍କ ଦ୍ଵାରା ଗ୍ରହଣୀୟ ହେବା ସଂଗେ ସଂଗେ ତାଙ୍କ 
ସହ ସାମିଲ ଓ ସମକକ୍ଷ ହୋଇପାରିବେ । ନିଜ ଜାତିର ନୀଚପଣକୁ 
ପ୍ରସାଧନୀ ଓ ପୋଷାକ ମାଧ୍ୟମରେ ଲୁଚେଇ ପାରିବେ । ଜାତି ବ୍ୟବସ୍ଥା 
ବଂଚିଥୁବା ଯାଏ ଏହା ଯେ କେଵେ ସଂଭବ ନୁହେଁ, ସେମାନଙ୍କ ଏ ଅବୁଝା 
ପଣକୁ ବାସ୍ତବରେ ଆହା ଲାଗେ । 

ଅତଏବ ବ୍ରାହ୍ମଣବାଦ ଦ୍ଵାରା ଦଳିତମାନଙ୍କ ସାମାଜିକ ଅସ୍ମିତା 
ସଂକଟରେ ଥୁବା ବେଳେ ଭୁମଣ୍ଡଳୀକରଣ ଦ୍ଵାରା (ଅନ୍ୟାନ୍ୟ ବର୍ଗର 
ଲୋକଙ୍କ ସହ) ଦଳିତ ଆଦିବାସୀମାନଙ୍କ ଆର୍ଥିକ ମେରୁଦଣ୍ଡ ଭୁଷୁଡ଼ି ପଡ଼ିବ 

ସଂରକ୍ଷଣ ମାଧ୍ଯମରେ ଯତ୍‌ଵ କିଞ୍ଚତ୍ଵ ସରକାରୀ ପ୍ରୋସ୍‌।ହନ ପାଇ 
ଦଳିତଆଦିବାସୀମାନେ ନିଜର ଆର୍ଥିକ ପରିସ୍ଥିତିକୁ ସ୍ବଚ୍ଛଳ କରି ଯେଉଁ 
ଟିକକ ପରିଚୟ ପାଇବାର ସ୍ଵପ୍ନ ଦେଖୁଥୁଲେ ସେଇ ସ୍ବପ୍ନ ସଂପୂର୍ଣ୍ଣ ହେବା 
ପୂବରୁ ହି ନିଦ ଭାଙ୍ଗି ଯିବ । 
୩) ସଂରକ୍ଷଣ ପ୍ରହରୀ : 

ସାମାଜିକ ବ୍ୟବସ୍ଥା, ଜାତିପ୍ରଥୀ ଏବଂ ସଂରକ୍ଷଣର ଉସୂ ଏବଂ 
ଉଦ୍ଦେଶ୍ୟ ଜାଣିଥୁବା ବ୍ୟକ୍ତି ବିଶେଷ ଏ ଗୋଷ୍ଠିର । ଏମାନଙ୍କ ସଂଖ୍ୟା 
ଉପଭୋଗକାରୀ ଏବଂ ଅପବ୍ୟୟକାରୀଙ୍କ ତୃଳନାରେ ଖୁବ କମ୍‌ । ଏମାନଙ୍କ 
ସଂଗ୍ରାମ ଅନବରତ ଜାରି ରହିଥାଏ ତେବେ ଅନେକ ସମୟରେ 
ନବବ୍ରାହ୍ମଣବାଦୀ ଏବଂ ସଂରକ୍ଷଣ ଅପବ୍ୟୟକାରୀଙ୍କ ମନୋଭାବ ଦ୍ଵାରା 


ଆକ୍ରାନ୍ତ ହୋଇଦ୍ଧନ୍ଦରେ ପଡ଼ିବାର ସମ୍ଭାବନାରୁ ମୁକୁଳିପାରିଲେ ହେଲା । 


ଭୁମଣ୍ଡଳକରଣ, ଦଳିତ ସ୍ଥାନାଂତରଣ ଓ ବିସ୍ଥାପନ : 

ଏକଦା ଏ ଅଞ୍ଚଳ ନାନାଜାତିର ଗଛ, କାଠ, ଫଳବୃକ୍ଷ, 
କଂଟାବୁଦା, ଫୁଲଗଛ ଇତ୍ୟାଦିର ଘଂଚ ଅରଣ୍ୟରେ ଭରପୁର ହୋଇଥଲା | 
ବନ୍ୟଜନ୍ତୁଙ୍କ ଭୟରେ ଲୋକେ ଜଙ୍ଗଲକୁ ଯିବା ପାଇଁ ଡ଼ରୁଥଲେ । କାଳକ୍ରମେ 
ଚାଷ ପାଇଁ ପତରା ଜଙ୍ଗଲ କାଟି ଆଟ୍ରେ ପରିଣତ କଲେ ଓ ପରବର୍୍ୀ 
ପର୍ଯ୍ୟାୟରେ ସମତଳ କରି ଡ଼ୋଲି ତିଆରି କରି ଚାଷ ଉପଯୋଗୀ 
କଲେ । ଡ଼ୋଲି, ବେରନା ତିଆରି ହେବା ପରେ ରାଜାଙ୍କ ପ୍ରାୟୋଜିତ 
ଚାଷିମାନେ ଆସି ଜମି ଛଡ଼େଇ ପ୍ରାଚୀନ କାଳରୁ ଅଦ୍ଯାବଧୂ ଆଧୁନିକ 
ରାଜାଙ୍କ ପାଇଁ ଚାଷ କାର୍ଯ୍ୟ କଲେ ! ଏହି ପ୍ରକିୟା ବରାବର ଚାଲୁ ରହିବା 
ଫଳରେ ଦଳିତ ଆଦିବାସୀ ମାନେ ଜମିହୀନ ହୋଇଗଲେ । 

ରାଜାମାନେ ଯେ ଜମି ଛଡ଼େଇ ନୂଆ କଥା କଲେ ତା ନୁହେଁ 


ବରଂ ପ୍ରାଚୀନ ଇତିହାସକୁ ପୁନଃଉଦ୍ଧାର କରି ଶାସ୍ତ୍ରକୁ ପ୍ରୟୋଗ ଓ ପ୍ରତିପାଳନ 

କଲେ କାରଣ ଶାସ୍ତ୍ରରେ ଲେଖା ଅଛି | 
“ଶକ୍ତୋନାପି ହ ଶୂଦ୍ରେଣ ନ କାର୍ଯ୍ୟୋ ଧନସଞ୍ଚୟଃ 
ଶୂଦ୍ଧୋ ହି ଧନମାସାଦ୍ୟ ବ୍ରାହ୍ମଣାନେବ ବାଧତେ । 

( ୧୨୯) ଦଶମ ଅଧ୍ୟାୟ, ମନୁସଂହିତା 

ଅର୍ଥାତ ଶୂଦ୍ରସମର୍ଥ ହେଲେ ସୁଦ୍ଧା କଦାପି ଧନ ସଂଚୟ କରିବ 
ନାହିଁ କାରଣ ( ଶାସ୍ତ ଜ୍ଞାନହୀନ ) ଶୂଦ ଧନ ଲାଭ କୃରି (ମତ୍ତହୋଇ ) ବ୍ରାହ୍ମଣ 
ମାନଙ୍କୁ ଉପ୍ତିଡନ କରିପାରନ୍ତି ! 

“ଅହାର୍ଯ୍ୟଂ ବ୍ରାହ୍ମଣଦ୍ରବ୍ୟ ରାଜ୍ଞା ନିତ୍ୟର୍ମିତି ସ୍ଥିତିଃ । 

ଇତରେଷାନ୍ତୁ ବର୍ଣ୍ଣାନାଂ ସର୍ବା ଭାବେ ହରେ ନୃପଃ ”” 

( ୧୮୯) ନବମ ଅଧ୍ୟାୟ, ମନୁସଂହିତା 
ଅର୍ଥୀତ ବ୍ରାହୂଣର ଧନ ରାଜା କେବେ ନେବ ନାହିଁ ଏହା ସନାତନ ଶାସ୍ତ 
ବ୍ୟବସ୍ଥା । ଅନ୍ୟ ସମସ୍ତ ବର୍ଣ୍ଣମାନଙ୍କରେ ସକଳ ଧନଭାଗି ମାନଙ୍କର ଅଭାବ 
ହେଲେ ରାଜା ନେବେ । 

ଏହି ଶ୍ଲୋକକୁ ନ୍ୟାୟ ସଂଗତ କରିବା ପାଇଁ, ଜମିହୀନମାନଙ୍କୁ 
ସମ୍ମୋହିତ କରିବା ଭଂଗିରେ କହିଲେ “ଗାଏ ନେଇ ଗୋରୁ, ସୁଖେ ନିଦ୍ରା 
କରୁ ” | 

ଅର୍ଥାତ ଯାହାର ଗାର ଗୋରୁ କିଛି ନାହିଁ ସେ ହିଁ ବାସ୍ତବରେ 
ସୁଖୀ । ସେଇ ନ୍ୟାୟରେ ସରକାର ସମେତ ଏ ବର୍ଗର ଲୋକଙ୍କୁ ଡ଼ାଜିଲେ 
“ଂସୁଖବାସୀ”? । ଗୀଇଗୋରୁ, ଜମିବାଡ଼ି ନ ରହିଲେ ଯଦି ଲୋକେ ସୁଖୀ 
ରହୁଛନ୍ତି ତେବେ ଯଦ୍ଵକିଞ୍ଚତଵ ଏମାନଙ୍କର ଜମିବାଡ଼ି ଅଛି ତାହା ଛଡ଼େଇ 
ନେଇ କାହିଁକି ଦୁଃଖୀ ହେବା ପାଇଁ ପ୍ରତିଯୋଗିତା ଚାଲିଛି ? 

ବର୍ରମାନ ଯେତେଲୋକ କଂଟଟାବାଜିଏ, କେସିଂଗା, ଲାଠୋର, 
ଟିଟିଲାଗଡ଼, ଖରିଆର ରୋଡ଼ ଇତ୍ଯାଦି ଷ୍ଟେସନ ମାନଙ୍କରେ ରେଳ ଚଡ଼ି 

ରାଇପୁର, ଭିଲାଇ, ନାଗପୁର, ଏଲ୍ଲାହାବାଦ, ହାଇଦ୍ରାବାଦ, କାରିମ ନଗର 
ଇତ୍ୟାଦି ଅନେକ ସ୍ଥାନ ମାନଙ୍କୁ ନିଜର ଖୋରିଗିନା, ରସ ଡ଼େକୃଚି, ଛୁଆପିଲାଙ୍କୁ 
ନେଇ ଶୀତ ରାତିରେ, ନୂଆଖାଇ ବେଳେ ଅଣା ଯାଇଥୁବା ଅଗ୍ରିମ କରଜକୁ 
ଶୁତଝିବା ପାଇଁ ଇଟା ଗଢି ଯାଉଛନ୍ତି । ଏମାନଙ୍କ ଭିତରୁ କିଛି କାଁ ଭୀକୁ ଛାଡ଼ି 
ଦେଲେ ସମସ୍ତେ ଦଳିତ ଆଦିବାସୀ ବର୍ଗର ଲୋକେ ଅଚନ୍ତି। 

ବଲାଙ୍ଗୀର ( କଣ୍ଟାବାଂଜି) ସ୍ଥିତ ଏକ ବେସରକାରୀ ଅନୁଷ୍ଠାନ 
“ଲିକଳୁ” ଦ୍ଵାରା ୨୦୦୪ ମସିହାରେ ୩୧ ୬ ଗାଁକୁ ସର୍ଭେ କରାଯାଇଥିଲା ! 
ଏଇ ସର୍ଭେ ଅନୁଶାରେ ୫୯୭୩୦ ଜଣ ଲୋକ ( ଛୁଆ ପିଲାଙ୍କୁ ନ ମିଶାଇ ) 
ସ୍ଥାନାନ୍ତରଣ ହୋଇଥୂଲେ ତନ୍ମଧ୍ୟରୁ କେବଳ ଅନୁସୂଚୀତ ଜାତିଙ୍କ ସଂଖ୍ୟା 
ଶତକଡ଼ା ୫୦ ଭାଗ, ଅନୁସୂଚୀତ ଜନ ଜାତିଙ୍କ ସଂଖ୍ୟା ଶତକଡା ୨୮ ଭାଗ 
ଓ ଅନ୍ୟାନ୍ୟ ବର୍ଗଙ୍କର ସଂଖ୍ୟା ୨୨ ଭାଗ | ସେହି ଅନୁଷ୍ଠାନର ୨୦୦୩ 
ମସିହାର ସର୍ଭେ ଅନୁସାରେ ସମୁଦାୟ ୯୪୫୮୦ ଲୋକ କେବଳ ୧୧୬ 
ଗାଁରୁ ସ୍ଥାନାନ୍ତରଣ ହୋଇଥୁଲେ ତନମଧ୍ଯରୁ ପୁରୁଷଙ୍କର ସଂଖ୍ୟା ୪୧ ଶତକଡା, 
ମହିଳାଙ୍କ ସଂଖ୍ୟା ୩୬ ଶତକଡା ଥୁବାବେଳେ ପିଲାଛୁଆଙ୍କର ସଂଖ୍ୟା ୨୩ 
ଶତକଡା | 

ଉଚ୍ତ ଅନୁଷ୍ଠାନ ନୂଆପଡା ଜିଲ୍ଲାର ଖରିଆର ଏବଂ ସିନାପାଲ୍ଲି 
ବୁକ ଅନ୍ତର୍ଗତ ୨୦ଟି ଗ୍ରାମକୁ ନେଇ ଅନ୍ୟ ଏକ ସର୍ଭେ ତଥ୍ୟରେ ପ୍ରକାଶ 
କରିଛନ୍ତି ଯେ ଏଇ ୨ ୦ଟି ଗାଁରେ ସମୁଦାୟ ୫ ୧୬୮ଘର ମଧ୍ଯରୁ ୨୨୯୯ 
ଘର ଅନୁସୂଚୀତ ଜନଜାତି, ୧୦୯୬ ଘର ଅନୁସୂଚୀତ ଜାତି ଏବଂ ପଛୁଆ 
ବର୍ଗର ଘର ସଂଖ୍ୟା ୧୭୭୩ ଗୋଟି । ଏମାନଙ୍କ ଜନସଂଖ୍ୟା ଯଥାକ୍ରମେ 
୧ ୦୩୯୪, ୪୪୮୯ ଏବଂ ୭୯୮ ୬ | ସ୍ଥାନାନ୍ତରିତ ହୋଇଥୁବା ଘର ସଂଖ୍ୟା 
ଯଥୀକ୍ରମେ ୪୦୬,୧୯୨ ଏବଂ ୨୪୭ ଏବଂ ସେମାନଙ୍କ ସ୍ଥାନାନ୍ତରିତ 
ଜନସଂଖ୍ୟା ୧୭୦୬,୮୫୪ ଓ ୯୮୮ ¦ ଅତଏବ ଉକ୍ତ ହିସାବରୁ ଜଣୀଯାଏ 

ଯେ ଅନୁସୂଚୀତ ଜନଜାତିର ୧୭.୬୫ % ଘର, ଅନୁସୂଚୀତ ଜାତିର ୧୭.୫୧ 
% ଘର ଏବଂ ଅନ୍ୟ ବର୍ଗର ୧୩.୯୩ % ଘର ସ୍ଥାନାନ୍ତରିତ ହୋଇଥୁବା 
ବେଳେ ଅନୁସୂଚୀତ ଜାତିଙ୍କର ଜନସଂଖ୍ୟା ସର୍ବାଧଵକ ୧୯.୦୨% ଥୁବାବେଳେ 
ଅନୁସୂଚୀତ ଜନଜାତିଙ୍କର ଜନସଂଖ୍ୟା ୧୬.୪୧ % ଏବଂ ପଛୁଆ ବର୍ଗଙ୍କର 
୧୨.୩୭ % ! 

ଉପର ଲିଖୁତ ସର୍ଭେରୁ ପ୍ରମାଣିତ ହେଉଛି ଯେ ଦଳିତଙ୍କ ସ୍ଥାନାନ୍ତରଣ 
ସବୁ ଦୃଷ୍ଟିରୁ ସର୍ବାଧ୍ଵକ ଥ୍‌ବା ସ୍ଥଳେ ତା ତଳକୁ ଯଥାକ୍ରମେ ଆଦିବାସୀ ଓ 
ପଛୁଆ ବର୍ଗ ରହିଛନ୍ତି । ଏଥୁରୁ ସ୍ପଷ୍ଟ ପ୍ରତିୟମାନ ଯେ ଉକ୍ତ ଅଂଚଳରେ 
ଉଚ୍ଚବର୍ଗର ଲୋକ ସ୍ଥାନାନ୍ତରଣ ତାଲିକାରେ ଜମା ନଥୁବା ତାଙ୍କ ଆର୍ଥକ 
ସ୍ଵଚ୍ଛଳତାର ପରିଚୟ ପ୍ରଦାନକରେ । 

ଘରକୁ କଂଟାବାଡ଼ ଦ୍ଵାରା କିଳି ଦେଇ ଭିଟାମାଟି ଛାଡ଼ି, କ୍ଷୀରଖୁଆ 
ଛୁଆକୁ କାଖେଇ ପରଦେଶ ଯାଉଥ୍‌ବା ଲୋକେ ବାସ୍ତବରେ କଂଣ ସୁଖ 
ସଂଗ୍ରହ ପାଇଁ ଯାଆନ୍ତି ନା ପେଟ ପାଇଁ ଦାନା ସଂଗ୍ରହ ପାଇଁ ଯାଆନ୍ତି ? 

ଅନେକ ଲୋକ କାମ କରି କରି ଇଟା ଭାଟିରେ ହିଁ ମରିଯାନ୍ତି । 
ଅନେକ କୁଆଁରୀ ଝିଅ ଯୌନ ନିର୍ଯ୍ୟାତନାର ଶିକାର ହୁଅନ୍ତି, ଅନେକ ବ୍ୟକ୍ତି 
କାମ ଅଧାରୁ ଫେରିଆସିବାର ଉଦ୍ୟମ କଲେ କଠୋର ଶାସ୍ତି ପାଇଥାନ୍ତି 
ନା ନା ଅକଥନୀୟ ଦୁର୍ବଦଶାର ଶିକାର ହୋଇଥାନ୍ତି । ଯେଉଁ ପୁଂଜିପତିମାନେ 
ଇଟା ଗଢିବା ପାଇଁ ଏମାନଙ୍କ ଶ୍ରମ ଓ କୌଶଳକୁ ଶୋଷଣ କରନ୍ତି ସେମାନଙ୍କ 
ପାଖରେ ମାନବିକତାର କିଛି ମୂଲ୍ୟନଥାଏ | 

ନୂଆଖାଇ ତିହାର ପଶ୍ଚିମ ଓଡ଼ିଶାର ଦଳିତ ଆଦିବାସୀଙ୍କ ଏକ 
ମୁଖ୍ୟ ପର୍ବ । ଏଇ ଦିନ ସେମାନେ ନିଜ ପିତୃପୁରୁଷ ଡ଼ୁମାକୁ ଆବାହନ କରି 
ନୂଆଖାଦ୍ୟ ଅର୍ପଣ କରି ସ୍ମରଣ କରିଥାନ୍ତି । ଏହି ସମୟରେ କୃଷିଜାତ ଦ୍ରବ୍ୟ 
ଉତ୍ପାଦନ ବା ଅମଳ ହୋଇନଥାଏ ! ତେଣୁ ଦୈନନ୍ଦିନ ଖାଦ୍ୟ ଯୋଗାଣରେ 

ଘୋର ଅସୁବିଧା ହୁଏ । ଏଭଳି ଏକ ଖାଦ୍ୟାଭାବ ଜନିତ ପରିସ୍ଥିତି ଏବଂ 
ପିତୃପୂରୁଷକୁ ବର୍ଷରେ ଗୋଟିଏ ଥର ପୂଜା କରିବାର ଅନ୍ତର୍ନିହିତ ଆମ୍ମୀକ 
ମାନସିକତାର ଅସହାୟବେଳାରେ ସହଯୋଗ କରିବାର ଷଡ଼ଯନ୍ତ୍ର କରି 
ପୁଂଜିପତିମାନେ ତାଙ୍କ ଠିକାଦାର ବା ସର୍ଦାରମାନଙ୍କୁ ପଠେଇ ଟଙ୍କା ଅଗ୍ରିମ 
ଦେଇ ତାଙ୍କ ସରଳ ମୁଣ୍ଡକୁ କିଣି ନେଇଥାନ୍ତି ଏବଂ ରଣଗ୍ରସ୍ଥ ମାନସିକ ବୋଝ 
ଲଦି ଦେଇ ଏକ ଗୋଲାମ /ରଣୀ ଗୋଷ୍ଠି ସୃଷ୍ଠି କରିଥାନ୍ତି । ସ୍ଥାନାତଂର ହେବା 
ଦ୍ଵାରୀ କେବଳ ଗୋଲାମୀ ଗୋଷ୍ଠି ନୁହେଁ ଛୋଟ ପିଲାଙ୍କର ପାଠପଢାରେ 
ମଧ୍ଯ ଅଧାରୁ ସମାପ୍ତ ଘଟିଥାଏ । ଛୋଟ ପିଲାମାନଙ୍କୁ ମା ବାପା ମାନେ 
ତାଙ୍କ ସହ ନିଜ ବୃତ୍ତି ସ୍ଥଳକୁ ବାଧ୍ଯ ହୋଇ ନେଇଯିବା ଫଳରେ ପିଲାଟି ସ୍ତୁଲ 
ଯିବାରୁ ବଞ୍ଚତ ହୁଏ, ପରବର୍ଭୀ ସମୟରେ ଦଳିତ ସଂପ୍ରଦାୟମାନଙ୍କ ମଧ୍ଧରେ 
ମୁର୍ଝ, ଅର୍ବଶିକ୍ଷିତ ମାନଙ୍କର ସଂଖ୍ୟା ବୃଦ୍ଧି ପାଇଥାଏ ଫଳରେ ଏକ ଅଭାବ, 
ଅଶିକ୍ଷିତ ପରଂପରାଟିଏ ସୃଷ୍ଟି ହୋଇ ବୈଷମ୍ୟବାଦୀଙ୍କ କଟୁ ସମାଲୋଚନାର 
ଶିକାର ହୋଇଥାଏ । 

କେନ୍ଦୁପତ୍ର ଫଡ଼ି ମାନଙ୍କୁ କେନ୍ଦୁପତ୍ର ବାନ୍ଧି ଯାଉଥ୍‌ବା ଦଳିତ 
ଲୋକଙ୍କର ମଧ୍ଯ ଅନୁରୂପ ଅବସ୍ଥା | ସେମାନେ ପତ୍ର ବାନ୍ଧିବା ପାଇଁ ଯେତେ 
ଟଙ୍କା ପାଆନ୍ତି, ସେମାନଙ୍କ ପେଟକୁ ନିଅଣ୍ଟ ହେଉଥୁବା ବେଳେ ବିଡ଼ି ତିଆରି 
କରୁଥୁବା କାରଖାନା ମାଲିକ ଶହ ଶହ କୋଟି ଟଙ୍କାର ଅଧୁକାରୀ ହୋଇଥାନ୍ତି 

କହିବା ନିଷ୍ପ୍ରୟୋଜନ ଯେ ଯେଉଁମାନଙ୍କର ଘରଡ଼ିହ, ଚାଷଜମି 
ନାହିଁ ବା ବଂଚିବାର ଅନ୍ୟ ବିକଳ୍ପ ନାହିଁ ସେମାନେ ହିଁ ଜୀବିକା ନିର୍ବାହ ପାଇଁ 
ସ୍ଥାନାତଂର ହୋଇଥାନ୍ତି । ଏପରିକି ସରକାରୀ ନିୟମ ଅନୁସାରେ ଯାହାର 
ଘରଡ଼ିହ ନିଜ ନାଁ ରେ ନାହିଁ ତାକୁ ଇନ୍ଦିରା ଆବାସ ଯୋଜନାରେ ଘରଟିଏ 
ମଧ୍ଯ ମିଳିବା ସଂଭବ ନୁହେଁ । 

ଏଠାରେ ବୁଝିକାକୁ ପଡ଼ିବ ଯେ ପୁଂଜିପତି ମାନେ ଏ ଦଳିତ 

ଆଦିବାସୀ ଗୋଷ୍ଠିକୁ ଗୋଲାମ ବନେଇବା ପଛରେ ଯେଉଁ ଜମି ସମସ୍ୟା, 
ଜୀବିକା ନିର୍ବାହର ପନ୍ଥା ଏବଂ ସର୍ବୋପରି ମନୁବାଦର ସାମାଜିକ ବ୍ୟବସ୍ଥା 
ରହିଛି ତାହାକୁ ଏ ଶିକ୍ଷିତ ଗୋଷ୍ଠି ବୁଝିବା ପାଇଁ ଆଉ କେତେ ସମୟ ଲାଗିବ ? 

ପଂଜିପତିଙ୍କ ଦ୍ଵାରା ସୁକ୍ଷ୍ମ ସ୍ତରରେ ରଚନା ହେଉଥୂବ! ଏ 
ଗୋଲାମିପଣରୁ ନିଜ ସମାଜକୁ ମୁକ୍ତ କରିବା ପାଇଁ, ସଂରକ୍ଷଣ ବ୍ୟବସ୍ଥାର 
ସୁବିଧା ଭୋଗି ସରକାରୀ ଚାକିରିଆ, ଶିକ୍ଷିତ, ବୁବିଜୀବି ତଥା ରାଜନୈତିକ 
ବ୍ୟକ୍ତି ବିଶେଷଙ୍କ ଚେଷ୍ଟା ଅବ୍ୟାହତ ରହିବା ଉଚିତ । 

ଦେଶରେ ବଡ଼ ବଡ଼ ନଦୀ ବନ୍ଧ ଯୋଜନା, ଖଣି, କାରଖାନା 
ତିଆରି ହେଉଅଛି , ତେବେ ୟାର ଲାଭାଂଶ ଦଳିତ ଆଦିବାସୀ ପାଇବା ତ 
ଦୂରର କଥା ଅନେକ ବିସ୍ଥାପିତ ହେଉଛନ୍ତି । ଏ ଗୋଷ୍ଠିର ଲୋକଙ୍କ ମଧ୍ଯରେ 
ଶିକ୍ଷିତଙ୍କ ସଂଖ୍ୟା କମ୍‌ ତେଣୁ ଚାକିରିଟିଏ ବି ଥଇଥାନ ପ୍ରକ୍ରିୟା ମାଧ୍ୟମରେ 
ମିଳିବା କଷ୍ଠ ହୋଇ ପଡ଼ୁଛି । ଲାଭ କହିଲେ ଅତି ବେଶୀରେ ଶ୍ରମିକ ହେଉଛନ୍ତି, 
ଯେଉଁମାନଙ୍କ ଶ୍ରମକୁ ଶସ୍ତା ଦରରେ ଶୋଷଣ କରି ପୁଂଜିପତିମାନେ ଆହୁରି 
ପୁଂଜିପତି ହେଉଛନ୍ତି । ସେହିପରି ନଦୀବନ୍ଧ ଯୋଜନାରମୂଳ ଉଦ୍ଦେଶ୍ୟ ହେଲା 
ଜମିକୁ ଜଳସେଚନ କରିବା ଏବଂ କୃଷିଜାତ ଦ୍ରବ୍ଯର ବହୁଳ ଉତ୍ପାଦନ 
ମାଧ୍ଯମରେ ଖାଦ୍ୟ ସମସ୍ୟା ଦୂର କରିବ । 

ବହୁ ସଂଖ୍ୟକ ଦଳିତ ଆଦିବାସୀମାନଙ୍କ ମାଲିକାନାରେ ଜମି ହିଁ 
ନ ଥାଏ ¦ ଥୁଲେବି ଅନୁର୍ବର ଏବଂ ଢିପ ଜମି ( ମୁଖ୍ୟତଃ ଯାହା ଜଳସେଚିତ 
ହେବାର ସୁଯୋଗ ପାଇ ପାରେ ନାହିଁ ) ଯେଉଁ ବ୍ୟକ୍ତିର ଜମି ନାହିଁ ତାର 
ଜଳସେଚନରେ କି ଆବଶ୍ୟକତା ରହିଛି ! ତେଣୁ ନଦୀବନ୍ଧ ଯୋଜନା ହେବା 
ଅପେକ୍ଷା ତା ପାଇଁ ନ ହେବା ହିଁ ଶ୍ରେୟସ୍କର ! ଯୋଜନା କାର୍ଯ୍ୟକାରୀ ହେଲେ 
ଲାଭ ପାଇବା ବଦଳରେ ସେ ବିସ୍ତାପିତ ହୋଇ ଭିଟାମାଟି ଛାଡ଼ି ବେଘର 
ହେବାର ସମ୍ଭାବନା ଥାଏ ! 

ଯେଉଁମାନଙ୍କର ଯତଵଦିଞ୍ଚତ ଜମି ଅଛି । ବିସ୍ତାପିତ ମାନଙ୍କ ଥଇଥାନ 
ପାଇଁ ସରକାରୀ ଆର୍ଥିକ ଧନରାଶି ମିଳିଥାଏ । ସେହି ଅର୍ଥର ଦୂର ଉପଯୋଗ 
ପାଇଁ ଠିକାଦାର ଓ ଦଲାଲ ଶ୍ରେଣୀର ଲୋକେ ଲାଗିପଡ଼ନ୍ତି । 

ଅଶିକ୍ଷିତ ପଣର ଫାଇଦା ଉଠାଇ ଏହି ଠିକାଦାର ଓ ଦଲାଲ 
ଶ୍ରେଣୀର ଲୋକେ ସହରକୁ ନେଇଯାଇ ସହରୀ ଚାଲିଚଳନର ପ୍ରଲୋଭନ 
ଦେଖାନ୍ତି । ବଡ଼ ବଡ଼ ହୋଟେଲକୁ ନେଇ ବିଦେଶୀ ମଦ ପିଆଇ ଗାଡ଼ି 
ମୋଟର ଶିଖୁ ନଥୁବା ବ୍ୟକ୍ତିଙ୍କୁ ଦାମୀ ଗାଡ଼ି ମୋଟର କିଣି ଦେଇ ଖର୍ଚ୍ଚାନ୍ତ 
କରାନ୍ତି । ନିଜ ଅଶିକ୍ଷିତ ପଣ ଏବଂ ଅଣକୌଶଳୀ ମୋଟର ଚାଳନା ପାଇଁ 
ଦୁର୍ଘଟଣା ଇତ୍ୟାଦିର ମଧ୍ଯ ଶିକାର ହୋଇଥାନ୍ତି । ଏଭଳି ଦୁର୍ଘଟଣାଗ୍ରସ୍ତ ଗାଡ଼ିକୁ 
ଅଶୁଭ ହୋଇଗଲା କହି ତାକୁ ମଧ୍ଯ ଅଳ୍ପ ଦାମରେ ବିକ୍ରି କରି ସେଇଥୁରୁ ମଧ୍ଯ 
ଠିକାଦାର ଓ ଦଲାଲ ଗୋଷ୍ପିର ଲୋକେ ଅନେକ ଲାଭ ଉଠାଇଥଆନ୍ତି । ସେହିପରି 
ଜମି ବିଜିବାର ଲୋଭ ଦେଖାଇ ନିଜ ଜମିକୁ ଆଶାତୀତ ଅତ୍ୟଧୂକ ମୂଲ୍ୟରେ 
ବିକ୍ରୀ କରି ଏକ ଯୋଜନାବଦ୍ଧ ପ୍ରାପ୍ତ ଅର୍ଥର ଦୂରଉପଯୋଗ କରିବା ପାଇଁ 
ଷଡ଼ଯନ୍ତ୍ର ରଚନା କରିଥାନ୍ତି । 

ଏହିପରି ଭାବରେ ଭୂମଣ୍ଡଳୀକରଣର ପ୍ରଭାବ ଦ୍ଵାରା ଅନେକ 
ଅଶିକ୍ଷିତ ଦଳିତ ଆଦିବାସୀ ଭୁଲ ବାଟରେ ଚାଲିଯାନ୍ତି । ଶେଷରେ ନା ଜମି 
ମିଳେ ନା ଜଳସେଚନର ଫାଇଦା ପାଆନ୍ତି ନା କାରଖାନାରେ ଚାକିରି ମିଳେ 
ନା ସବୁଦିନ ପାଇଁ ଗାଡ଼ି ମଟୋର ଚଳାଇପାରନ୍ତି । ସମୟ ଆସେ ପୂର୍ବେ 
ଯେଉଁ ଶୋଷିତ ଅଭାବି ଅବସ୍ଥା ଥଲା ପରବର୍ରୀ ସମୟରେ ମଧ୍ଯ ତାହା 
ଲାଗି ରହିଥାଏ । 

ଶିକ୍ଷିତ ଦଳିତ ମାନେ ସ୍ତୁଲ କଲେଜ ଶିକ୍ଷା ଦେଇ ନପାରିଲେ ବି 
ସାମାଜିକ ଶିକ୍ଷା ପ୍ରଦାନ କରି ଭୂମଣ୍ଡଳିକରଣ ପ୍ରକ୍ରିୟାକୁ ବୁଝାଇ ପାରିବା 
କ୍ଷମତା ଥଲେ ବି ସେମାନଙ୍କୁ ବିପ୍ରବାଦୀ ମାନସିକତାର ଜୀବାଣୁ ସଂକ୍ରମିତ 

କରିଥୂବାରୁ ନିଜେ ସେହି ଯନ୍ତାରେ ଘାଣ୍ଟି ହେବା ତାଙ୍କ ମୁର୍ଖତାର ପରିଚୟ 
ଦେଇଥାଏ | 
ସଂପ୍ରତିକ ଶିକ୍ଷା ପଦ୍ଧତି ଓ ଦଳିତ ସମାଜ : 

ଓଡ଼ିଶାରେ ଶତକଡ଼ା ୧୪.୯୭ ଲୋକ ସହରାଞ୍ଚଳରେ ରହୁଥବା 
ବେଳେ ଗ୍ରାମାଞ୍ଚଳରେ ରହୁଛନ୍ତି ୮୫.୦୩ ଶତକଡ଼ା । ଏ ରାଜ୍ୟର ସମଗ୍ର 
ଲୋକର ୬୩.୬ ଶତକଡ଼ା ସାକ୍ଷର ଥୁବାବେଳେ ଅନୁସୂଚିତ ଜାତି ଏବଂ 
ଜନଜାତିଙ୍କ ସାକ୍ଷର ଶତକଡ଼ା ଖୁବ ତଳରେ । 

କଲେଜ ଏବଂ ହାଇସ୍ତୁଲ ଅପେକ୍ଷା ଗ୍ରାମାଞ୍ଚଳରେ ଯେହେତୁ ପ୍ରାୟ 
ପ୍ରତି ଗାଁରେ ପ୍ରାଇମେରି ସ୍ତ୍ୁଲମାନ ରହିଛି, ଦଳିତ ଆଦିବାସୀ ପିଲାଙ୍କ ଶିକ୍ଷା 
ପ୍ରାୟ ସେଇ ସ୍ତୁଲମାନଙ୍କରେ ଆରମ୍ଭ ହୋଇଥାଏ (ଇଂରାଜୀ ସ୍ତୁଲମାନଙ୍କରେ 
ଖୁବ କମ୍‌) । 

ପ୍ରାଇମେରି ସ୍ତୁଲମାନଙ୍କରେ ସରକାରଙ୍କ ଦ୍ଵାରୀ ଗ୍ରାମୀଣ 
ଯୁବକମାନେ ଶିକ୍ଷକ ଭାବେ ନିଯୁକ୍ତି ପାଉଥ୍‌ବା ହେତୁ କିଛି ମାତ୍ରାରେ ବେକାରୀ 
ସମସ୍ୟାର ସମାଧାନ ହେଉଛି ସତ ହେଲେ ଶିକ୍ଷାର ମାନରେ ଘୋର ଅବନତି 
ଘଟୂଛି । ବର୍ଭମାନର ବଜାର ସର୍ବସ୍ବ ସମାଜରେ ଯେଉଁଠି ଟ. ୧୫୦୦କୁ 
ପେଣ୍ଟ ସାଟ୍‌ ହଳେ ମିଳିବା କଷ୍ଟ ସେଇ ପରିସ୍ଥିତିରେ ପରିବାର ପ୍ରତିପୋଷଣ 
ଦାୟିତ୍ସ ଥବା ଶିକ୍ଷକମାନେ ଅନ୍ୟତ୍ର ସାମୟିକ ବ୍ୟବସାୟ କରୁଥୁବା ବେଳେ 
ଶିକ୍ଷାଦାନ କ୍ଷେତ୍ରରେ ଅବହେଳା କରିବା ପରିଲକ୍ଷିତ ହେଉଛି । ସଂପୂର୍ଣ 
ଦରମା ପାଉଥୁବଵା ପୁରୁଣା ଶିକ୍ଷକଙ୍କ ମାନସିକତାର ମଧ୍ୟ ଅନେକ ଅବନତି 
ଘଟିବାର ଦେଖାଯାଉଛି । ' 

ଭୂମଣ୍ଡଳିକରଣ ' ଦ୍ଵାରା ଜୀବିକା ଏବଂ ଜୀବନ ଯେତେବେଳେ 
ଯାନ୍ତ୍ରିକ ହେଇ ଉଠୁଛି ସେହି ସମୟରେ ଭାଷା ପରଂପରା ଏବଂ ସଂସ୍କୃତିର 
ଗୁରୁତ୍ଵ ଗୌଣ ହୋଇଯାଉଛି । ସୂଚନା ଏବଂ ପ୍ରଯୁକ୍ତି ବିଦ୍ୟାର ଦୁତ ପ୍ରଗତି 

ଏବଂ ସମସ୍ତ ଅଫିସ ମାନଙ୍କର କମ୍୍ୁଟରକରଣ ହେବା ଫଳରେ ଇଂରାଜୀ 
ଭାଷାର ଚାହିଦା ବଢିଯାଉଛି ଫଳସ୍ବରୂପ ଇଂରାଜୀ ମାଧ୍ଯମ ସ୍କୁଲମାନ ବଡ଼ 
ବଡ଼ ଗ୍ରାମ ତଥା ଗ୍ରାମ ପଞ୍ଚାୟତ ମାନଙ୍କରେ ମଧ୍ଯ ଖୋଲା ଯାଉଛି । 

ସାମାନ୍ୟ ଆର୍ଥିକ ସ୍ଵାବଲମ୍ବି ଓ ଶିକ୍ଷିତ ଲୋକେ ତାଙ୍କ ପିଲାଙ୍କୁ 
ଏଇ ଇଂରାଜୀ ମାଧ୍ଯମ ସ୍ତ୍ୁଲମାନଙ୍କରେ ପଢେଇବା ଫଳରେ ଓଡ଼ିଆ ସ୍ତ୍ଲ, 
ଇଂରାଜୀ ସ୍ତୁଲ ମଧ୍ଯରେ ଶିକ୍ଷା ପ୍ରଦାନର ଅସମାନୁପାତିକତା ସୃଷ୍ଟି ହେଉଛି । 
ମାନସିକ ସ୍ତରରେ ସରକାରୀ ପ୍ରାଥମିକ ବିଦ୍ୟାଳୟରେ ପଢାଉଥ୍‌ବା 
ଶିକ୍ଷକମାନଙ୍କ ମଧ୍ଯରେ ହୀନମନ୍ୟତା ଦେଖାଯାଉଥୁବାରୁ ନିଜେ ପଢାଉଥୁବା 
ସ୍କୁଲରେ ତାଙ୍କ ଛୁଆମାନଙ୍କୁ ପଢେଇବା ଏକ ଚାକିରି କରୁଥିବା ଆର୍ଥିକ 
ସ୍ଵାବଲମ୍ବୀ ଶିକ୍ଷିତ ବ୍ଯକ୍ତିର ଆଚରଣ ନୁହେଁ ବୋଲି ବିଚାର କରୁଛନ୍ତି । 
ଗ୍ରାମାଞ୍ଚଳ ସ୍ତରର କିଛି ବ୍ୟକ୍ତିଙ୍କୁ ଛାଡ଼ି ଦେଲେ ବର୍ରମାନ ପ୍ରାୟ ଶିକ୍ଷିତ ଲୋକଙ୍କ 
ପିଲା ଏହି ସରକାରୀ ପ୍ରାଇମେରୀ ସ୍ତୁଲମାନଙ୍କରେ ପଢ଼ ନାହାନ୍ତି । 
ଅନେକାଶଂରେ କେବଳ ମୂଲିଆ, ଗରିବ, ଦଳିତ ଆଦିବାସୀଙ୍କ ପିଲାସବୁ 
ପଢୁଥୁବାରୁ ଏମାନଙ୍କ ପାଇଁ ମଧ୍ଯାହୁ ଭୋଜନରେ ମୁଠେ ପେଟପୁରା ଖାଇବା 
ଯେତେ ଜରୁରୀ ସେତିକିଟା ତୁଳନାମ୍ମକ ଭାବରେ ପଢିବା ଜରୁରୀ ନୁହେଁ । 

ଏଇ ପରିସ୍ଥିତିରେ ଏକଦା ଯେଉଁ ଶିକ୍ଷକ ଭଲ ପାଠ ପଢାଉ ଥଲେ 
ସେ ମଧ୍ଯ ଖୁବ୍ଧ ଅବହେଳା କରନ୍ତି ପାଠ କଢେଇବାକୁ କାରଣ ସେ ଜାଣନ୍ତି 
ଯେମିତି ବାଗରେ ବି କାମଚଳା ପାଠ ପଢେଇଲେ ତତ୍କାବଧୀନ କରିବା 
ପାଇଁ କେହି ନାହାନ୍ତି ¦ ତାଙ୍କ ଦାୟୀତ୍ରବୋଧ କମିଯିବା ଫଳରେ ମୂଲ୍ୟବଵବୋଧରେ 
ବି ଅବନତି ଘଟିଥାଏ । ଯାହାର ଫଳ ସ୍ଵରୂପ ଏକ ଅର୍ଦଦଶିକ୍ଷିତ ଉତ୍ପାଦନ 
କାରି କରଖାନାରେ ପରିଣତ ହୋଇଥାଏ ସାମ୍ଭତିକ ଶିକ୍ଷା ବ୍ଯବସ୍ଥା । 

ନିଜ ଚାକିରୀକୁ ସୁରକ୍ଷା ଦେବା ପାଇଁ ଅନେକ କଲେଜ ଅଧ୍ୟାପକ, 
ହାଇସ୍ୁଲ ଶିକ୍ଷକ ପିଲାମାନଙ୍କୁ ନିଜେ କପି ଯୋଗାଇ ପାସ୍‌ କରାଇବା ପାଇଁ 

ଉଦ୍ୟମ କରିବା ଶୃତିଗୋଚର ହେଉଛି । ଫଳରେ ଶିକ୍ଷାର ମାନରେ ଘୋର 
ଅବନତି ଘଟିବାର ଦେଖାଦେଇଛି । ଯେଉଁଠି କପି ଯୋଗେଇ ପିଲାମାନଙ୍କୁ 
ପାସ୍‌ କରିବା ପାଇଁ ଅଧ୍ୟାପକମାନେ ହିଁ ସହଯୋଗ କରିଥାନ୍ତି ସେହି ଅନୁଷ୍ଠାନ 
ସବୁ ଗ୍ରାମାଞ୍ଚଳ ଭିଭିକ ଯେଉଁଠି ଦଳିତ ଆଦିବାସୀ ଛାତ୍ରଙ୍କର ସଂଖ୍ୟା 
ମାତ୍ରାଧଵକ । ଅତଏବ ଏ ଦଳିତ ସଂପ୍ରଦାୟରେ ଅର୍ଵଶିକ୍ଷିତ ବେକାରୀ ଗୋଷ୍ଠୀ 
ସୃଷ୍ଟି କରିବା ପାଇଁ ବର୍ରମାନର ଶିକ୍ଷା ବ୍ଯବସ୍ଥା ବଦ୍ଧପରିକର । 

କେବଳ ଭୂମଣ୍ଡଳିକରଣର ପ୍ରଭାବ ନୁହେଁ ବିପ୍ରବାଦର ବୌଦ୍ଧିକ 
ଆକ୍ରମଣ ମଧ୍ଧ ସାଂପ୍ରତିକ ଦଳିତ ମାନଙ୍କ ଶିକ୍ଷା ଗ୍ରହଣକୁ କବଳିତ କରିଛି । 

ଇଂରାଜୀ ସୁଲମାନଙ୍କର ପ୍ରତିଦ୍ଧନ୍ଦିତା କରି ଆଜିକାଲି ସରସ୍ଵତୀ 
ଶିଶୁ ମନ୍ଦିରମାନ ଖୋଲାଯାଉଛି । ଶିକ୍ଷା ପ୍ରଣାଳୀକୁ ଅନୁଧ୍ୟାନ କଲେ ଲାଗିବ 
ଯେ ସରସ୍ବତୀ ଶିଶୁ ମନ୍ଦିର ଗୋଟିଏ ଗୋଟିଏ ଆଧୁନିକ ବର୍ଣ୍ଣାଶ୍ରମ । ଏକଦା 
ଏକଲବ୍ୟ ପରିଛାତ୍ରଙ୍କୁ ସ୍ଲଲରେ ନାମ ଲେଖାଇବା ପାଇଁ ବାରଣ ଥୁବା ବେଳେ 
ଏବେ ସେ ପରଂପରା ନାହିଁ । ଦଳିତ ଆଦିବାସି ବର୍ଗର ପିଲାମାନଙ୍କୁ 
ସ୍ତ୍ୁଲରେ ଶିକ୍ଷା ଦିଆଯାଉଛି ସତ ହେଲେ ବିପ୍ରବାଦୀ ସଂସ୍କୃତି ଓ ପରପଂରା 
ମାଧ୍ଯମରେ ତାଙ୍କ ମାନସିକତାକୁ ପରିପୃଷ୍ଠକରାଯାଉଛି । ଏ ପାଠ୍ୟକ୍ରମରେ 
ପରିପୁଷ୍ଟ ହୋଇଥୁବା ବ୍ୟକ୍ତି ଏକ ବିଶୁଦ୍ଧ ନବବ୍ରାହ୍ମଣ ହୋଇ ବାହାରିବା 
ସ୍ଵାଭାବିକ । 

ସାମ୍ରାଜ୍ୟବାଦୀ ଭାଷା ବିପକ୍ଷରେ ତ' ଠିଆ ହେବାପାଇଁ ପାଠ୍ୟକ୍ରମ 
ସମର୍ଥ ତେବେ ବ୍ରାହ୍ନବାଦକୁ ପ୍ରୋତ୍ସାହିତ କରିବା ଫଳରେ ଦଳିତ ଏବଂ 
ଆଦିବାସୀମାନଙ୍କୁ ଉଭ୍ଭୟ ଶିକ୍ଷା ବ୍ୟବସ୍ଥା ହିଁ ହାନି କାରକ ଅଟେ । ଏ ବିଷୟ 
ବସ୍ତୁ ଚ୍ଟାର ଆବଶ୍ୟକତା ରଖେ । 

ଏବେ ଦଳିତ, ଆଦିବାସୀ ପିଲାମାନେ ଏଣିକି ଉଚ୍ଚ ପଦବୀ ବା 
ଡାକ୍ତର, ଇଂଜିନୟର ହେବାର କ୍ଷିଣ ସମ୍ଭାବନା ରହିଛି । ବର୍ଭମାନର ପଫ୍‌ଂଜିପତି 

ମାନେ ଅନେକ ଇଂଜିନିୟରିଂ ଏବଂ ମେଡିକାଲ କଲେଜ ଖୋଲି ଚାଲୁଛନ୍ତି ¦ 
ଉକ୍ତ ବେସରକାରୀ ଅନୁଷ୍ଠାନ ମାନଙ୍କରେ ନାମ ଲେଖା ଫିସ୍‌ କେବଳ ଲକ୍ଷ 
ଲକ୍ଷ ଟଙ୍କା ଅତଏବ ଯେଉଁ ଲୋକ ପାଖରେ କଳା ପରସା ଅଛି ସେହି 
ବ୍ୟତ୍ି ଦ୍ଵାରା ହିଁ ଏ ସବୁ ଶିକ୍ଷା ଅନୁଷ୍ଠାନମାନଙ୍କରେ ତାଙ୍କ ପିଲା ମାନଙ୍କୁ 
ପଢେଇବା ସମ୍ଭବ । ଅନ୍ଯ ଅର୍ଥରେ ଭୂମଣ୍ଡଳକରଣ ଏଭଳି ପରିସ୍ଥିତିକୁ 
ଟାଣି ନେଉଛି ଏବଂ ବଜାର ସଂସ୍କ୍‌ତିକୁ ବିଜ୍ଞାପନ ମାଧ୍ୟମରେ ଏପରି ପ୍ରଦର୍ଶିତ 
କରୁଛି ଯେ ସାଧାରଣ ବ୍ୟକ୍ତି ଭ୍ରମରେ ପଡିଯାଉଛି ଓ ସେହି ଅନୁଷ୍ଠାନ 
ମାନଙ୍କରେ ନାମଲେଖାଇବା ପାଇଁ ଅସ୍ଵାଭାବିକ ଉପାୟରେ ଟଙ୍କା ରୋଜଗାର 
କରିବାକୁ ସରଳ ବ୍ୟକ୍ତିଙ୍କୁ ଉସ୍କାଉଛି । 

ଗୋଟିଏ ପିଲାକୁ ଇଂଞ୍ଜିନିୟର ବା ଡାକ୍ତର କରିବାକୁ ହେଲେ 
ଲକ୍ଷାଧଵକ ଟଙ୍କାର ଅବଶ୍ୟକତା ରହିଛି । ଏକ ବ୍ୟକ୍ତିଗତ ତଥ୍ୟ ସର୍ବେକ୍ଷଣରୁ 
ଜାଣିବାକୁ ମିଳିଛି ଯେ ପ୍ରବେଶିକା ପରିକ୍ଷା ପାଇଁ କୋଚିଂ କରିବା ଠାରୁ 
ଡାକ୍ତରୀ ବା ଇଂଞ୍ଜିନିୟରିଂ ପାଠ ଶେଷ କରିବା ଯାଏ ହାରାହାରି ଜଣେ 
ମେଧାବୀ ପିଲା ପିଛା ୪ ୧/୨ ବର୍ଷକୁ ଫ୍ରି ସିଟ୍‌ରେ ୮ରୁ ୧୦ ଲକ୍ଷ ଟଙ୍କା 
ଖର୍ଚ୍ଚ ହେବାକୁ ଥବାବେଳେ ପଇସା ଦିଆ ସିଟ୍‌ ୪ ୧/୨ - ୫ବର୍ଷ Pay- 
ment seat ରେ ହାରାହାରି ଖର୍ଚ୍ଚ ହେବ ୨୦ରୁ ୨୫ ଲକ୍ଷ ଟଙ୍କା | ପୁଞ୍ଜିପତି 
ମାନଙ୍କଦ୍ଧାରା ପରିଚାଳିତ ବେସରକାରୀ ବୈଷୟିକ ଶିକ୍ଷାନୁଷ୍ଠାନ ମାନଙ୍କ ଫି 
ଦର ତାଙ୍କ ପ୍ରସ୍‌ପେକ୍ୃସ୍‌ ମାନଙ୍କରେ ଜାଣି ବୁଝି ଛପାଉ ନାହାନ୍ତି କାରଣ 
ବେନିୟମ ଭାବରେ ସେମାନେ ମନମୁଖୀ ଫିସ୍‌ ନେଉଛନ୍ତ ଯାହାକି କେବଳ 
କାଉନ୍‌ସେଲିଙ୍ଗ (ଠ୦ଧ୩୦୧ାାng) ବେଳେ ହିଁ ମୂଲ ଭାଉ ହୋଇଥାଏ ! 
ଏଡେ ପରିମାଣର ଅର୍ଥ ବ୍ୟୟପାଇଁ ଜଣେ ଦଳିତ ଆଦିବାସୀ ଅଭିଭାବକ 
ସ୍ବପ୍ନରେ ମଧ୍ଯ କଳନା କରିବା ସମ୍ଭବ ନୁହେଁ । 
କେତୋଟି ଅନୁଷ୍ଠାନର ଉଦାହରଣ ନିମ୍ନରେ ଦିଆଗଲା 


ପୃଷ୍ଠା - ୨୩ 


Digitized by srujanika@gmail.com 


G00Z ~ JAr enyooig UO eUOJU x + 


90-S0 - awwesboid *D°N 0} U) Uolssiwpy » }sal eouenug UowWwwOY 40} smoadsold + 


BB 
SH GIG 
9 SBge 
SH 16H 
9B BB 8Bse| fH 6lb "9 
‘SRB ‘BBS 
୫6 6'6G'a3'S 
(sviseIs) 
Ss Bob 


। ଓ 
SIH BIBRA 
9 SH SHge 
‘SP 6B | o08' Il 
PUIRIB 


SB BGR | wy9s 


IRBs BBG 
18 N2BISY BY 
S989 LBYOIR 
1815 139 
SRI BSB 
old ‘oS | ୫ERUAK "9 
o JN ‘oa3'9 | ୫ER' AAR "9 
HB LLIB | § VIBYBBS 


BBE 
Sls BRIE 


hBIhG2 0 


B bpBISUS | S889)H BBhS 


୫୦ - BS BBSBE BG Sh» 


oo0‘R 6S 
BIESBIS 

DB BB9ISV9 

o 6‘ 3 8 “9 

oF୫' 169 
DB dBh5 


SlଞBs 1BsCbB 
LBBANBIBIIBIS ) 
oo୫' J6‘3 "9 p Bx Bb 

oof “9 xB Yb 
oof‘ 0G’ “9 Bx’ g'’s 
oof ol‘ 6 "9 | ‘VIR BX S'S Yb 


BSP 
BBBISh 
BBE 
BR 138916 
BIBHYB 


* 
* 
* 


ପୃଷ୍ଠା - ୨୪ 


Digitized by srujanika@gmail.com 


ଦାରିଦ୍ର୍ୟ ସୀମାରେଖା ତଳେ ଥୁବା ଗ୍ରାମାଞ୍ଚଳର ୪୮% ଓ ସହରାଞ୍ଚଳର 
୪୨.୮% ଲୋକ ( ୧୯୯୯-୨୦୦୦ ଇକୋନୋମିକ୍‌ ସର୍ଭେ) ଏଇ 
ଶିକ୍ଷାବ୍ୟବସ୍ଥାରେ ନିଜ ପୁଅଝିଅ ମାନଙ୍କୁ ପଢ଼େଇ ବର୍ଭମାନର ସମାଜ 
ବ୍ୟବସ୍ଥାରେ ମଣିଷକରି ଠିଆ କରାଇ ପାରିବେ ତ ? 

ଏ ପରିସ୍ଥିତି, ସେହିସବୁ ଶିକ୍ଷା ଅନୁଷ୍ଠାନ ମାନଙ୍କରେ 
ନାମଲେଖାଇବା ପାଇଁ ଲୋକକୁ ଦୁର୍ନିତି କରିବା ଶିଖେଇବ ? ନିଜର 
ମୂଲ୍ୟବୋଧକୁ ବିକ୍ରି କରିବ ? ବହୁ ରାଷ୍ଟ୍ରୀୟ କମ୍ପାନୀମାନଙ୍କର sales 
man ହେବ ? ନା ଏ ଦୂଷିତ ପରମ୍ପରା ସୃଷ୍ଟିକାରୀ ଭୂମଣ୍ଡଳକରଣ 
ବିରୁଦ୍ଧରେ ଲଢେଇ କରିବ, ବ୍ରାହ୍ମଣବାଦ ବିରୁଦ୍ଧରେ ସ୍ଵର ଉତ୍ତଳନ କରିବ ? 

ଜଣେ ଶିକ୍ଷିତ, ସ୍ଵାଭିମାନୀ ଦଳିତ ଆଦିବାସୀ କେବେ ବି ନିଜ 
ବଂଶ ପରିଚୟ, ପରମ୍ପରା, ସଂସ୍କୃତି, ସାହିତ୍ୟକୁ ନିଲାମ କରି, ଘୃଣା କରି 
ନିଜସ୍ଵ ସ୍ଵାର୍ଥ ପାଇଁ ଆମ୍ମକୈନ୍ଦ୍ରୀକ ହୋଇ ପାରିବ ନାହିଁ । 


ଗଣମାଧ୍ୟମ ଓ ଦଳିତ ମାନସିକତା: 

ବର୍ରମାନ ସମୟରେ ଯେତେ ସବୁ ଗଣ ମାଧ୍ଯମ ରହିଛି ତନ୍ନମଦ୍ଯରୁ 
ଟେଲିଭିଜନର ଚାହିଦା ଅତ୍ୟନ୍ତ ଭାବରେ ଲୋକପ୍ରିୟ ହେଇ ଉଠିଛି । 
ଲୋକେ ନାନା ଜାତିର ତଥ୍ୟ ପାଇବା ସଂଗେ ମନୋରଂଜନ ଏବଂ ଅବସର 
ସମୟ କଟେଇବାର ମାଧ୍ଯମ ଭାବରେ ଗ୍ରହଣ କରି ନେଇଛନ୍ତି । 

ଚମକ୍ରାର ବାଗରେ ପ୍ରଦର୍ଶିତକାହାଣୀ, ସାଧାରଣ ଓ ସରଳ 
ଲୋକଙ୍କୁ ପ୍ରତ୍ୟକ୍ଷ ଭଳି ମନେହୁଏ । ଶୁଣିବାକୁ ମିଳେ ରାମାୟଣ ମହାଭାରତ 
ସିରିଥାଲ ଆରମ୍ଭ ହେବା ପୂର୍ବରୁ ଗ୍ରାମଂଚଳର ଲୋକେ ଟି.ଭି. ସାମ୍ପାରେ 
ଏକାଠି ବସି ଅଗରବତୀ ଜଳେଇ ଟି.ଭି. ଆରମ୍ଭ କରୁ ଥଲେ । ଶକ୍ତିମାନ 
ସିରିଆଲ (ପରେ ଆର୍ଯ୍ୟମାନ) ଦେଖୁ କୋମଳମତି ପିଲା ମାନେ ଶକ୍ତିମାନ 


ରକ୍ଷା କରିବାର ଭରସାରେ ଛାତରୁ ଡେଇଁ ପଡି ପ୍ରାଣ ହରେଇଛନ୍ତି । 

ବଜାର ସର୍ବସ୍ଵ ଦୁନିଆରେ ହୀନମନ୍ୟ ଭାବ ଓ ବସ୍ତୁବାଦୀ 
ଅଭିଳାଶକୁ ପ୍ରଚୁର ପ୍ରୋତ୍ସାହିତ କରୁଥିବା ମାଧ୍ଯମ ମାନଙ୍କ ଭିତରେ ଟି.ଭି. 
ର ଭୂମିକା ଅତି ଗୁରୁତ୍ବ ପୂର୍ଣ୍ଣ । 

ଯେଉଁ ସାଧାରଣ ତଥା ଦଳିତ ଆଦିବାସୀ ନାରୀ, ତାର ସରଳ 
ମନୋଭାବକୁ ନେଇ ଜୀବନ ବିତାଉ ଥୁଲା, ଟି.ଭି.ର କୁପ୍ରଭାବଫଳରେ 
ସିଏ ନାନା ଜାତିର ଆଧୁନିକ ପ୍ରସାଧନୀ ବ୍ୟବହାର ପାଇଁ ମନବଳାଇଲା 
ଏବଂ ଖର୍ଟ୍ଟାନ୍ତ ହେଲା ! ନିଜସ୍ଵ ଆଚରଣ ତ୍ୟାଗ କରି ବାହାର ଆଚରଣ 
ଦ୍ଵାରା ଆକ୍ରାନ୍ତ ହେଲା । ଅନୁରୂପ ଭାବେ ଶସ୍ତା ଚାକଚକ୍ୟ ଏବଂ ଫେସନର 
କୁପ୍ରଭାବ ପୁରୁଷ ମାନସିକତାକୁ ମଧ୍ଯ ଆକ୍ରାନ୍ତ କଲା ! ନିଜର ସ୍ଵଭାବ 
ସୁଲଭ ପରିଚୟ ଅନ୍ୟ ତଥାକଥ୍‌ତ ଆଧୁନିକ ମାନବ ତୁଳନାରେ ନୀଚ 
ପରି ମନେ ହେବା ଦ୍ଵାରା ସିଏ ନିଜର ବଳିଷ୍ଠ ପରିଚୟ ହରେଇବାକୁ 
ବସିଲା । 

ଟେଲିଭିଜନରେ ଯେ କିଛି ଭଲ କଥା ପ୍ରଦଶିତ ହେଉ ନାହିଁ 
କହିବା ସଂପୂର୍ଣ୍ଣ ଭୁଲ ତେବେ ସେଥ୍‌ ମଧ୍ଯରେ ଯେଉଁ କେତେ କଥା ପ୍ରଦଶିତ 
ହେଉଛି ତାହା ସମାଜ ପାଇଁ ହାନୀକାରକ ଅଟେ । 

ଉଦାହରଣ ଭାବରେ ବିଜ୍ଞାପନମାନଙ୍କ କଥା ବିଚାର କରାଯାଉ | 
ପୁଞ୍ଜିପତି ବ୍ୟବସାୟୀମାନେ ଜାଣି ପାରିଲେ ଯେ ଟିଭି ବିଜ୍ଞାପନ ମାଧ୍ୟମରେ 
ଲୋକଙ୍କ ମାନସିକତାକୁ ଠିକ୍‌ ଭାବରେ ଦୂଷିତ କରି ନିଜ ଦ୍ରବ୍ୟ କି ଣିବୀ 
ପାଇଁ ସମ୍ମୋହିତ କରାଯାଇ ପାରିବ । କାରଣ ରେଡ଼ିଓ, ଖବରକାଗଜ 
ତୃଳନାରେ ଟିଭିର ଚାହିଦା ବେଶୀ । 

କ୍ରାକ୍‌ କ୍ରିମ୍‌ ଏକ ମଲମ ଯାହାକି ଫାଟିଲା ଏଡ଼ି ମାନଙ୍କରେ 
ଲଗାଯାଇପାରିବ ! ସେଇ ବିଜ୍ଞାପନରେ କୁହାଯାଇଛି ଯେ, “ମୁହଁ 
ରାଜାରାଣୀ ହେଲେ ଏଡ଼ି ନୌକାରାନୀ” । ଟିଭି ପରି ଏକ ସରକାରୀ 

ଗଣମାଧ୍ଯମ ଦ୍ଵାର! ଏକ ଶ୍ରମିକ ବର୍ଗକୁ ନୀଚ ଭାବରେ ରାଜରାଣୀ ବା 
ପୁଞ୍ଜି ପତିମାନେ ଦେଖୁବା ଅତ୍ୟନ୍ତ ଦୁଃଖଦାୟକ । 

ସେହିପରି “ୟେ ଦିଲ୍‌ ମାଙ୍ଗେ ମୋର” ବୋଲି ଏକ ପାନୀୟ 
ଦ୍ରବ୍ଯର ପ୍ରଚାର କରିବା ଅଭିନେତା ଅମିତାଭ ବଚ୍ଚନ, ଶହାରୁଖ ଖା, 
ତେନ୍ଦୁଲକର ଇତ୍ୟାଦି ମାନଙ୍କ ଭଳି ବିଖ୍ୟାତ ସୃଜନଶୀଳ ପ୍ରତିଭାମାନଙ୍କ 
ପକ୍ଷରେ ଶୋଭାପାଏନା ! ଏଇ ସୃଜନଶୀଳ ପ୍ରତିଭାମାନଙ୍କର ଲକ୍ଷ ଲକ୍ଷ 
ସଂଖ୍ୟାରେ ଶୁଭେଛୁ ଏବଂ ପ୍ରେମୀ ଅଛନ୍ତି | ଦେଶର ସାମାଜିକ ସ୍ଥିତି ଏବଂ 
ଅର୍ଥନୀତିକୁ ଆଖ ଆଗରେ ରଖୁ ବିଚାର କଲେ ଭାରତକୁ ଉପନିବେଶ 
କରି ନିଜ ଦ୍ରବ୍ଯ ବିକ୍ରି ପାଇଁ ଆସିଥ୍‌ବା ବହୁ ରାଷ୍ଟ୍ରୀୟ କମ୍ପାନୀ ମାନଙ୍କର 
ମୂଳଲକ୍ଷ ହେଲା ବଜାର ମାନସିକତା ସମସ୍ତଙ୍କ ହୃଦୟରେ ସୃଷ୍ଟିକରି ଧନ 
ଲୁଟ କରିବା । 

ଏଭଳି ସ୍ଥିତିରେ ବହୁରାଷ୍ଟ୍ରୀୟ କମ୍ପାନୀମାନେ ଚାହାନ୍ତି ଯେ ଏଇ 
ମହାନ ସୃଜନଶୀଳ ପ୍ରତିଭ ।ମାନଙ୍କ ସୃଜନ କର୍ମକୁ ମାଧ୍ଯମ କରି ତାଙ୍କ 
ଶୁଭେଚ୍ଛୁମାନଙ୍କ ପାଖରେ ନିଜ ଦ୍ରବ୍ୟର ଚାହିଦା ବଢ଼େଇବା ସଙ୍ଗେ ସଙ୍ଗେ 
ଏ ସଵଜନଶୀଳ ବ୍ଯକ୍ତି ବିଶେଷଙ୍କ ମୀଧ୍ଯମରେ ପରୋକ୍ଷରେ ବିକ୍ରି କରେଇ 
ନିଜେ ପୁଞ୍ଜିପତି ହେବା । ବିଜ୍ଞାପନ ଦେଉଥୁବାରୁ ଏ ସୃଜନଶୀଳ 
ପ୍ରତିଭାମାନଙ୍କୁ ଲକ୍ଷ ଲକ୍ଷ ଟଙ୍କା ପାରିଶ୍ରମିକ ମିଳିଥାଏ । ଅବଶ୍ୟ ସେମାନଙ୍କ 
ଲକ୍ଷାଧଵକ ଶୁଭେଚ୍ଦୁଙ୍କ ଦ୍ଵାରା ଗୋଟିଏ ଦିନରେ କିଣା ହେଉଥୁବା ଏବଂ 
ତଦଵଦ୍ଧାରୀ କମ୍ପାନୀର ଲାଭାଂଶର ପରିମାଣ ଅପେକ୍ଷା ଏ ଦେୟ ଖୁବ କମ୍‌ 
ବରଂ କିଛି ନୁହେଁ କହିଲେ ଚଳେ । ନିଜ ପ୍ରତିଭାର ଅସତ୍ଵ ବିନିଯୋଗ କରି 
ଆପଣା ଶୁଭେଚ୍ଛୁ ମାନଙ୍କୁ ବହୁ ରାଷ୍ଟ୍ରୀୟ କମ୍ପାନୀ ମାନଙ୍କ ମାଧ୍ଯମରେ 
ଲୁଟିବା କେତେ ସମୀଚନ । ଏଭଳି ଷଡ଼ଯନ୍ତ୍ରକୁ ସୃଜନଶୀଳ ମସ୍ତିଷ୍ଷମାନେ 
ବୁଝି ନ ପାରିବା ବାସ୍ତବରେ ଦୁଭୀଗ୍ୟ ! 

ଟିଭି ପରଦାରେ ଏଭଳି ଆଲ୍‌ବମ ଗୀତ ଓ ଦୃଶ୍ୟମାନ ପ୍ରଦର୍ଶିତ 
ହେଉଛି ତାହା ପ୍ରାୟ ଅନେକ ଯୌନଇଟଙ୍ଗିତ ଧର୍ମୀ । ଏସବୁ ଦୃଶ୍ୟ ଦେଖ୍‌ 
ଚପଳମତି ପୁଅ ଝିଅ ମାନଙ୍କ ମୀନସିକତା ପ୍ରବଳ ଭାବରେ ଦୁଷିତ ହେବା 
ସୁସ୍ଥ ସମାଜ ପାଇଁ ଆଦୌ ସୃହଣୀୟ ନୁହେଁ । ଗୀ ଗାଁ ମାନଙ୍କରେ ବର୍ଭମାନ 
ଆଲ୍‌ବମ ଏବଂ ସିଡ଼ି ସିନେମା ଦେଖୁ ପିଲାଏ ପାଠପ୍ରତି ବିଶେଷ ଧ୍ୟାନ 
ଦେଉନାହାନ୍ତି । ତେଣୁ ଆଲ୍‌ବମ ସଂସ୍କୃତି ଗ୍ରାମୀଣ ଯୁବକ ଯୁବତୀ, 
ଚପଳମତି ବାଳକ ବାଳିକାଙ୍କୁ ସୃଜନଶୀଳ କରିବା ବଦଳରେ ବିପଥଗାମୀ 
କରିବାରେ ଯଥେଷ୍ଟ ସହାୟକ ହେଉଛି । ଏହା ଦ୍ଵାରା ପ୍ରସ୍ତୁତକାରି ସିଡି 
ମାଲିକମାନେ ତ” ଧନୀ ହେଉଛନ୍ତି । ତେବେ ଗ୍ରାମାଞ୍ଚଳର ଦଳିତ ଆଦିବାସୀ 
ପିଲାଙ୍କ ଭବିଷ୍ୟତ ଅନ୍ଧାର ହେଇ ଉଠୁଛି । 

ବୋତଲ ଏବଂ ପାଉଚରେ ପାଣି ବିକ୍ରି । ଦୁଇଟି ଜିନିଷ କିଣିଲେ 
ଗୋଟିଏ ମାଗଣା ।! ଅମୁକ ଜିନିଷ କିଣିଲେ ସମୁକ ଜିନିଷ ସହିତ ଫ୍ରି 
ଏଭଳି ଶହ ଶହ ବଜାରୀ ପ୍ରକଳ୍ମାନ ନିତ୍ୟ ସୃଷ୍ଟି କରି ବିଜ୍ଞାପିତ ହେଉଛି । 
ଯେଉଁ ଲୋକର କଳା ଟଙ୍କା ଅଛି ଏବଂ ଯିଏ ପୁଞ୍ଜିପତି ଗୋଷ୍ଠୀୟ ଅଟେ 
ତାଙ୍କ ପାଇଁ ତ ଏ ବ୍ୟବସ୍ଥା ଉସ୍ପାହ ଜନକ । ତେବେ ସାଧାରଣ, ଗରିବ, 
ଆଦିବାସୀ ଦଳିତ ମାନଙ୍କ ପାଇଁ ଏଭଳି ମାନସିକତା ସର୍ବନାଶର କାରଣ 
ଅଟେ | 

ପ୍ରାୟ ସମସ୍ତ ଖବର କାଗଜରେ ବିଜ୍ଞାପନ ପୃଷ୍ଠାରେ ଦେଖାଯାଏ 
“ସ୍ରନବୃଦ୍ଧି ପାଇଁ ଅମୋଘ ଓିଷଧ, କାମଶର୍ତିର ତେଜ ପାଇଁ ିଷଧ”” 
ଯାହା ଏକ ମୁକୁଳା ସ୍ତନ ତଥା, କାମାଶକ୍ତ ଦୃଶ୍ୟ ସହ ସଂଲଗ୍ନ ହୋଇଥାଏ । 
ଖବରକାଗଜ ଭଳି ଏକ ପବିତ୍ର ମାଧ୍ୟମରେ ଏ ବିଜ୍ଞାପନ ଗୋଟିଏ ଥାଳି 
ଅମୃତରେ ଗୋଟିଏ ଠୋପା ବିଷ ପରି ଅନୁମାନ ହୁଏ । “ଚଳଚିତ୍ରରେ 
ନଗ୍ନତା'” ବା “ଚୁମ୍ବନ ଦୃଶ୍ୟ”? ବା “ନଗୁତାର ବିରୋଧ” ଇତ୍ୟାଦି ଭଲ 

ଭଲ ଶିରୋନାମା ଦେଇ ଅନେକ ଲେଖାମାନ ପ୍ରକାଶିତ ହୋଇଥାଏ ଯାହାକୁ 
ପଢ଼ିଲେ ନଗ୍ନତାର ବିରୁଦ୍ଧରେ ହିଁ ଲେଖାଯାଇ ଥଅବାଭଳି ଲାଗିବ ତେବେ 
ସେଇ ପୃଷ୍ଠାକୁ ମହିମାନ୍ିତ କରିବା ପାଇଁ ଗୋଟିଏ ଦି ଟି ସଂପୂର୍ଣ୍ଣ ବା ଅର୍ଵ 
ଉଲଗ୍ନ ଫଟୋ ଦିଆଯାଇଥୁବ ଯାହାର ଅନ୍ତର୍ନିହିତ ଉଦ୍ଦେଶ୍ୟ ବୁଝାଉଥୂବ 
ଯେ ଏ ଚିତ୍ର ମାଧ୍ଯମରେ ଆହୁରି କିଛି ଖବର କାଗଜ ବିକ୍ରି ହେଉ ! 

ଗଣ ମାଧ୍ଯମ ମାନଙ୍କରେ ତେଲ, ସାବୁନ୍‌, ସାମ ଏବଂ ମୁହଁରେ 
ଲଗାଯାଉଥବା କ୍ରିମ୍‌ ସଂଖ୍ୟା ହିଁ ବିଜ୍ଞାପନ ମାନଙ୍କରେ ଅତ୍ୟଧ୍ୂକ । ନାରୀକୁ 
ପଣ୍ୟଦ୍ରବ୍ୟ ମାନଙ୍କ ମାଧ୍ଯମରେ ବିଜ୍ଞାପନ ଆଳରେ ବାହାର କରି, ସେଇ 
ଦ୍ରବ୍ୟ ମାନଙ୍କୁ ବ୍ୟବହାର କରିବା ପାଇଁ ମାନସିକ ସ୍ତରରେ ପ୍ରସ୍ତୁତ କରେଇବା 
ପଛରେ ପୁରୁ ଷମାନଙ୍କ ନାରୀ ଲୋଭି ମାନସିକତା ରହିଥାଏ । ରୂପଚଯ୍ୟୀ 
ଅର୍ଥ ଅନ୍ୟ ସମସ୍ତ ଦିଗକୁ ଆଖୁ ବୁଜି ଦେଇ କେବଳ ଦେହକୁ ଗୁରୁତ୍ନ 
ଦେବା | ଦେହଲୋଭି ମାନଙ୍କ ପାଇଁ ହିଁ ଦେହର ଗୁରୁତ୍ଵ ବେଶୀ, ଶ୍ରମିକ 
ସଂପ୍ରଦାୟ ପେଟପାଟଣାର ପାଇଁ ମନୋନିବେଶ କରୁଥୁବା ହେତୁ ଦେହକୁ 
ଗୁରୁତ୍ଵ ଦିଏ ନାହିଁ ବରଂ ଦେଇଥାଏ ପୁଞ୍ଜିପତି ¦ ପୁଞ୍ଜିପତିଙ୍କ ଦେହଲାଳସା 
ମେଣ୍ଟେଇବା ପାଇଁ ଅତ୍ୟଧ୍ବକ ପ୍ରସାଧନୀ ବ୍ୟବହାରର ବିଜ୍ଞାପନର କୁଟଚକ୍ରକୁ 
ବର୍ଭମାନର ଶିକ୍ଷିତ ନାରୀସମାଳ ବୁଝିବାର ଆବଶ୍ୟକତା ରହିଛି । ନାରୀ 
ବିରୁଦ୍ଧରେ ନାରୀଙ୍କୁ ଲଢ଼େଇ ପାଇଁ ଠିଆ କରେଇବାର ବଡ଼ଯନ୍ତ୍ର ନାରୀ ହିଁ 
ପ୍ରଥମେ ବୁଝିବା ବିଧେୟ | 

ଏଭଳି ବିଜ୍ଞାପନ ପରମ୍ପରା ଦ୍ଵାରା ସମାଜରେ ଅନାବଶଷଶ୍ଯକ 
ଚାହିଦା ବୃଦି ପାଇଥାଏ, ଯେଉଁ ଚାହିଦା ପୂରଣ ନିମନ୍ତେ ନିମ୍ନ ମଧ୍ୟବିତ 
ପରିବାରର ଲୋକେ ଅସ୍ଵାଭାବିକ ରାସ୍ତାରେ ଟଙ୍କା ରୋଜଗାର କରିବାକୁ 
ମନ ବଳେଇବେ ଏବଂ ଶୋଷଣ କରିବାକୁ ପଛେଇନେ ନାହିଁ, ଫଳରେ 
ଏକ ଦୁର୍ନୀତି ଗ୍ରସ୍ତ ସମାଜଟିଏ ସାମ୍ପାରେ ଠିଆ ହୋଇ ଉଠିବ । 

ଶୋଷିତ ହେବା ପାଇଁ ଏଠି ମଧ୍ଯବିଭ୍ତ ଦଳିତ ଆଦିବାସୀ 
ସବୁବେଳେ ମହଜୁଦ ଅଛନ୍ତି ଯେଉଁମାନଙ୍କର ଆର୍ଥିକ ମେରୁହାଡ଼ ୟା 
ଦ୍ଵାରା ଏଭଳି ଭାଙ୍ଗିଯିବ ଯେ ସେମାନେ ସଳଖୁ ଠିଆ ହେବା, ଭବିଷ୍ୟତରେ 
ସମ୍ଭବ ହୋଇପାରିବନି । 

ଗଣମାଧ୍ଯମର ସାହାରା ନେଇ ନୂତନ ଉଦ୍ଭାବନ ଏବଂ ଉପଲବୁଧୂ 
ମୂଳକ ସୂଚନା କରୁରୀ ଅଛି । ତେବେ ବ୍ୟବସାୟିକ ମନୋବୃତ୍ତି ମାଧ୍ୟମରେ 
ସମ୍ମୋହିତ କରି ଆର୍ଥିକ ଲୁଣ୍ଠନ ଜମା ଉତ୍ଟାହ ଜନକ ନୁହେଁ । 

ତେଣୁ ସମାଜର ସୁପରିଚାଳନା ଦୃଷ୍ଟିରୁ ଗଣମାଧ୍ୟମର ଭୂମିକା 
ଅତ୍ୟନ୍ତ ଗୁରୁତ୍ଵପୂର୍ଣ୍ଣ ହେଉଥ୍‌ବା ହେତୁ ଉକ୍ତ ମାଧ୍ୟମର ପରିଚାଳକ ମାନେ 
ସଂଯମତା ରକ୍ଷା କରିବା ସଙ୍ଗେ ସଙ୍ଗେ ବୌଧ୍ଵକତାର ସଦଵବିନିଯୋଗ 
କରିବା ଉଚିତବ । 
ଦଳିତ ସଂସ୍କୃତିର ବଜାରୀ କରଣ : 
ଦଳିତ ସଂପ୍ରଦାୟର ବାଜା ହଜାର ହଜାର ବର୍ଷ ଧରି ସମାଜରେ ଏକ 
ସ୍ଵତନ୍ତ୍ର ପରିଚୟ ବହନ କରି ରହି ଆସିଛି । ଏ ବାଜାରେ କି ଚମକ୍କାରିତା 
ଥାଏ କେଜାଣି, କାନରେ ଧୂନି ବାଜିବା ମାତ୍ରେ ହିଁ ସମସ୍ତଙ୍କ ଛାତି ଦୁଲୁକି 
ଉଠେ, ପାଦ ଛାଏଁ ଛାଏଁ କଚାଡ଼ି ହୋଇଉଠେ । 

ଦଳିତ ସମାଜର ଅସ୍ମିତା ବାଜାରେ ନିହିତ ଅଛି । ଓଡ଼ିଶାର 
ବିଭିନ୍ନ ପ୍ରାନ୍ତରେ କେଉଁଠି ଗଣା ବିଶ ବଜାଉଛନ୍ତିତ କେଉଁଠି ଡମ ବିଶ, 
କେଉଁଠି ବା ହାଡ଼ି ବିଶ । ଏ ସମସ୍ତେ ମନୁବାଦୀ ବ୍ୟବସ୍ଥାରେ ଅସ୍କୃଶ୍ଯ 
ଅଟନ୍ତି , ବାଜା ବଜେଇଲା ବେଳେ ଖାଇବାଠାରୁ ଆରମ୍ଭ କରି ସେମାନଙ୍କ 
ରହିବା ପଯ୍ୟନ୍ତ ଯେଉଁ ଅମାନବୀୟ ଅତ୍ୟାଚାର ବଜନିଆଙ୍କ ଉପରେ 
କରାଯାଏ ତାହା ଏଠାରେ ଆଲୋଚନା ପଯ୍ୟୀୟଭୁକ୍ତ କରାଯାଉ ନାହିଁ । 


ତେବେ ଯେଉଁ ଲୋକଙ୍କୁ ଅସ୍କୃଶ୍ୟ କହି ଘୃଣା କରାଯାଏ ସେମାନଙ୍କ ଦ୍ଵାରା 

ନିର୍ମିତ ଏବଂ ସେଇ ବାଦ୍ୟ ସରଞ୍ଜାମ ଦ୍ଵାରା ପରିବେଶିତ ଧ୍ଵନି ସସ୍ତୃଶ୍ଯ 
ଲୋକଙ୍କୁ ମଧୁର ଲାଗେ କେମିତି ? 

ବ୍ୟବସାୟୀ ଶୋଷକ ଗୋଷ୍ଠୀର ଅର୍ଥ ଉପାର୍ଜନରେ ବାଜା ଏକ 
ଚମକ୍କାର ମାଧ୍ୟମ ହୋଇଥାଏ । ବଜନିଆ ଗୋଷ୍ଠୀର ଦଳିତ ମାନଙ୍କ 
ପାଖରେ ପୋଷାକ ନ ଥୁବା ବେଳେ ସେମାନଙ୍କୁ ସ୍ଵତନ୍ତ୍ର ପୋଷାକ ଦେଇ 
ବାଜା ଦଳ ଗଠନ କରି ଖୋଦ୍ଵ ବଜନିଆ ମାନଙ୍କୁ ଅଳ୍ପ ମଜୁରୀ ଦେଇ 
ନିଜେ ସିଂହ ଭାଗ ଅର୍ଥ ଉପାର୍ଜ୍ଚନରେ ଲାଗିଛନ୍ତି । 

ବର୍ରମାନର ବଜାରମୁଖୀ ସମାଜ ସିଡି କ୍ୟାସେଟ୍‌, ଭିସିଡି ପ୍ରତି 
ଅନେକ ଦୂର୍ବଳତା ଦେଖାଉଛି । ଏହି ଦଳିତ ବାଦ୍ଯକାରମାନଙ୍କୁ ନେଇ 
ସିଡି କ୍ୟାସେଟ୍‌, ଭିସିଡି ମାନ ତିଆରି କରାଯାଉଛି ଯାହାର ସଫଳତା 
ପଛରେ ଦଳିତ ବଜନିଆଙ୍କ ମୁଖ୍ୟ ଭୂମିକା ରହିଛି । କ୍ୟାସେଟ୍‌ ଇଣ୍ଡଷ୍ଟି 
କରି ଗୀତ ପ୍ରଯୋଜକ ହୋଇ ଏ ଚତୁର ବ୍ଯବସାୟୀ ଗୋଷ୍ଠି ହଜାର 
ହଜାର ଟଙ୍କା ରୋଜଗାର କରୁଥିବା ବେଳେ, ଦଳିତ ବଜନିଆଙ୍କ ନାଁ କୁ 
ଛପା ଅକ୍ଷରରେ ଲେଖି ଦେଇ ପାରିଶ୍ରମିକ ବାବଦକୁ କିଛି ଟଙ୍କା ଦେଇ 
ଦେଲେ ଏ ନିରୀହ ବଜନିଆମାନେ ମଧ୍ଯ ସନ୍ତୁଷ୍ଟ ହୋଇଥାନ୍ତି । 

ବିଶେଷ କରି ଯେଉଁ ଗୀଡ ଓଡ଼ିଶା ପଶ୍ଚିମାଞ୍ଚଳର ଗୀତ ସବୁ 
କ୍ୟାସେଟ୍‌ ହେଉଛି, ସେମାନଙ୍କ ଭିତରୁ ଅନେକ ଗୀତର ମୂଳ ସ୍ଵର ଦଳିତ 
ସଂପ୍ରଦାୟର ନିତିଦିନିଆ ଚଳଣୀ ଏବଂ ପରମ୍ପରାରୁ ସଂଗ୍ରହିତ ହେଉଛି 
ଯାହା ସେଇ ସଂପ୍ରଦାୟର ଲୋକେ ହିଁ ବୋଲି ଆସୁଛନ୍ତି ଏବଂ ସର୍ବପ୍ରଥମେ 
ସୁର ଦେଇଛନ୍ତି । ସେମାନଙ୍କ ପରପଂରା, ଚଳଣୀ ଓ ସଂସ୍କୃତି ଉକ୍ତ ବାଦ୍ୟ 
ଗୀତମାନଙ୍କରେ ନିହିତ ହୋଇଛି । 

ଏମିତି ହେଉଛି ଯେଉଁଠି ପୁରସ୍କାର ବା ମାନପତ୍ର ପାଇବାର 
ରହୁଛି ସେଠାରେ ଅଣ ଦଳିତମାନେ ମାଡ଼ିବସି ତାଳଲୟ ଧ୍ବନି ଜଣୀ 

ନଥୁବା ସନ୍ତେ ମଞ୍ଚକୁ ଡ଼େଇଁ ପଡ଼ୁଛନ୍ତି ବଜେଇବାର ଉପକ୍ରମ କରୁଛନ୍ତି 
ଏପରିକି ସରକାରଙ୍କଠାରୁ କଳାକାର ଭତ୍ତା ବି ପାଉଛନ୍ତି । ଉପଖଣ୍ଡ ଓ 
ଜିଲ୍ଲାସ୍ତରରେ ଲୋକଉସୁବ ହେଉଥୁବା କାଯ୍ୟକ୍ରମ ମାନଙ୍କ ରୁ ଏ ବିଷୟ 
ଅନୁଧ୍ୟାନ ଠିକ୍ଭାବେ କରିହେବ । ଦଳିତ ସଂପ୍ରଦାୟର ବଜନିଆ ଗଣ 
ବୃବ୍ଧି ଶିଖୁଲାବେଳୁ ବଜେଇ ବଜେଇ ମୃତୁ୍‌ୟ ବରଣ କରୁଛନ୍ତି ହେଲେ ଏ 
ମାନଙ୍କ ପ୍ରତିଭାକୁ କେହି ଚିହ୍ନିପାରୁ ନାହାନ୍ତି 

ଆନୁମାନିକ ନବେ ଶତକଡ଼ା ଦଳିତ ବଜନିଆ ପଦ୍ଧଶ୍ରୀ, 
ପଦ୍ଧଭୂ ଷଣ ପାଇବାର ଯୋଗ୍ୟତା ଥୁବା ସତ୍ତ୍ଵେ ସମାଜଠାରୁ, 
ସରକାରଙ୍କଠାରୁ ଏପରିକି ନିଜ ସଂପ୍ରଦାୟର ନବବ୍ରାହମଣଙ୍କ ଠାରୁ ମଧ୍ଯ 
ସ୍ଵୀକୃତି ପାଇପାରୁନାହାନ୍ତି । 

ଉଚ୍ଚପଦସ୍ଥ ସରକାରୀ / ବେସରକାରୀ କର୍ମଚାରୀ, ରାଜନେତା, 
ବ୍ରଦ୍ଧିଜୀବି, ଓଡ଼ିଶାର ସଂଗୀତ ନାଟକ ଏକାଡ଼େମି, କେହିବି ସମ୍ଭବତଃ 
ଏଇ ଲେଖକଙ୍କ ଜାଣିବା ହିସାବରେ ୟାରି ଉପରେ ସାମାନ୍ୟତମ ବି ଦୃଷ୍ଟି 
ନିବେଶ କରିନାହାନ୍ତି ସହଯୋଗର ହାତ ବଢେଇନାହାନ୍ତି 

ଯେଉଁ କେତେଜଣ ତଥାକଥୂତ ମୁଷ୍ଟିମେୟ ସଂସ୍କୃତିବାଦୀମାନେ 
ଚିହ୍ମିପାରିଛନ୍ତି ସେମ୍ବାନେ ବାଜା, ଗୀତ, ଧ୍ବନି, ତାଳ ଇତ୍ୟାଦିକୁ ନେଇ 
ବ୍ୟବସାୟ କରି କେମିତି ମୁନାଫା ପାଇବେ, ପୁଞ୍ଜିପତି ହେବେ, ବାଦ୍ୟକାର 
ବା କଳାକାର ମାନ୍ୟତା ପାଇବେ ତାରି ଉପରେ ଚକ୍ରବ୍ୟୁହ ରଚନା 
କରିଚାଲିଛନ୍ତି | 

ରଙ୍ଗବତୀ ଗୀତର ଗାୟକ ଜିତେନ୍ଦ୍ର ହରପାଲ୍‌ ଖାଇବାକୁ ନ 
ପାଉଥୁବା ବେଳେ ରଙ୍ଗବତୀ ସମ୍ଭବତଃ ଭାରତର ଏକମାତ୍ର ଗୀତ ଯାହା 
ବିଶ୍ଵରେ ଚହଳ ସୃଷ୍ଟି କରିଥଲା । ପ୍ରଯୋଜକ ବହୁ ଅର୍ଥ ରୋଜଗାର କରୁଛନ୍ତି, 


( ଯାହା କିଛି ମାସ ତଳେ ଏକ ଓଡ଼ିଆ ଦୈନିକ ଖବରକାଗକରେ ପ୍ରକାଶିତ 

ହୋଇଥୁଲା) ଅଥଚ ଶ୍ରୀଯୁକ୍ତ ହରପାଲ ଆର୍ଥିକ ଅନାଟନରେ ଜୀବନଯାପନ 
କରୁଛନ୍ତି । 

ବ୍ୟବସାୟି ଗୋଷ୍ଠି, ସଫଳତା, ମାନ ସମ୍ମାନ, ଅର୍ଥରୋଜଗାର 
ତ କରୁଛନ୍ତି ତେବେ ଅନ୍ୟ ପକ୍ଷରେ ଦଳିତ ସଂସ୍କୃତିର ଲୁଣ୍ଠନ ଦ୍ଵାରା 
ଦଳିତ ମାନଙ୍କ ଅସ୍ମିତାରେ ଏକ ବଡ଼ ପ୍ରଶ୍ନବାଚୀ ସୃଷ୍ଟି ହୋଇଛି । 


ପୁଞ୍ଜପତି ଓ ଦଳିତ ଜୀବିକା : ଝି 
ଶ୍ରମ ବିଭାଜନର ଆଳ ଦେଖାଇ ତଥୀ ମନୁବାଦୀମାନଙ୍କ ଦ୍ବାରା 
ଯେବେ ବର୍ଣ୍ଣବାଦର ପ୍ରଚାର ଓ ପ୍ରସାର ହେଲା ସେତେବେଳେ ଶୁଦ୍ରିମାନଙ୍କୁ 


କେତେକ ନୀଚ ବ୍ୟବସାୟରେୈ ନିୟୋଜିତ କରାଗଲା ଯଥୀ ଘୁଷୁରି ପାଳନ 
କରିବା ଏବଂ ଅନ୍ୟର ସେବା କରିବା । 


.. ସାଂପ୍ରତିକ ବ୍ଯବସ୍ଥା ଅନୁସାରେ ଯାହାର ନିଜସ୍ଵ କମି କା 
ମୂଳଧନ ଆକାରରେ ଏକ ନିର୍ଧାରିତ ପରିମାଣର ଅର୍ଥରାଶି ବ୍ୟାଙ୍କରେ 
ଜମା କରୁଥବା ବ୍ୟକ୍ତି ହିଁ ଯୋଗ୍ୟତା ହାସଲ କରିବ, ଗୋଟିଏ ରଖନା 
ଵା ଶିଛ ପ୍ରତିଷ୍ଠା ପାଇଁ ଯାହା ଆର୍ଥିକ କ ଦୃଷ୍ଟିକୋଣରୁ ସ୍ବଚ୍ଛଳ ୍ଧଥ୍ବା ଦଳିତ 


ଛେଳି, ମେଣ୍ଢା, ଗୀଇଚାଷ ଏ ବର୍ଗର ଛାମୁ କିଛିମାତ୍ରାରେ 
ଦିଆଯାଉଛି ! ନ Be a; 

କିଛି ଦଳିତ ଶ୍ରେଣୀର ଲ୍ଲୋ୍ସେ- .ଚମୁଡ଼ା ସଂଗୁହ କରି, ହାଡ଼ 
ଗୋଟେଇ ନିଜ ଜୀବିକା ନିର୍ବାହ କରିଥାନ୍ତି .ହାଡ଼ଂ 8 ଚମଡ଼ା ସଂଗ୍ରହ 
କରିବା କମ୍‌ କଷ୍ଟକର କଥା ନୁହେଁ । ବିଭିନ୍ନ ର ଦୁରାନ୍ତର ଗାଁ ଯାଇ, 
ବାଡ଼ିପଟ, ବିଲ କିଆରିରେ ଦିନ ରାତି ବୁଲି ସପ୍ତାହରେ, ଦୁଇ ସପ୍ତାହରେ 
ଦୁଇ ତିନୋଟି ମଲା ପଶୁର ଚମଡ଼ା ପାଇଥାନ୍ତି. ଡ଼ାଲାଏ ଦି ଡ଼ାଲା ହାଡ଼ 


ମିଳିଥାଏ । ଏହି ଚମଡ଼ା ଏବଂ ହାଡ଼କୁ ଭଲା 3 . ଯାଖରେ ବିଜି, ବିକ୍ରିଲନ୍ତ 
ପୃଷ୍ଠା - ୩୩ 

ପଇସାରେ ଖୁବ କଷ୍ଟରେ ପରିବାର ପ୍ରତିପୋଷଣ କରିବାକୁ ହୁଏ ! ସମାଜ 
ବ୍ୟବସ୍ଥାର ନୀଚ ପରମ୍ପରାରେ ଛନ୍ଦି ହୋଇ ଚମଡ଼ା ଓ ହାଡ଼ ଗୋଟାଇବା 
ଛଡ଼ା ଏହି ସଂପ୍ରଦାୟର ଲୋକଙ୍କ ଅନ୍ୟ ବିକଳ୍ପ ନଥାଏ । ପରିବା ଦୋକାନ 
କଲେ କେହି ଜିଣିବେନି କି କାହା ଘ୍ରରେ ଚାକରାଣୀ ହୋଇ ବାସନ 
ମାଜିବଵାକୁ ଏମାନଙ୍କର ସାମାଜିକ ଯୋଗ୍ୟତା ନାହିଁ, ଏପରିକି ଅନେକ 
ସ୍ଥଳରେ ମୂଲକାମ କରିବା ବା ହଳିଆ କାମ କରିବା କଷ୍ଟକର ହୋଇପଡ଼େ | 

ଏତେ ପରିଶ୍ରମ କରି ଯୋଗାଡ଼ କରାଯାଇଥୁବା ଚମଡ଼ା, ହାଡ଼କୁ 
ଶସ୍ତାଦରରେ କିଣି ସାମାନ୍ୟ ରାସାୟନିକ ପ୍ରକ୍ରିୟାକରଣ ଦ୍ଵାରା ଠିକାଦାର 
ବା କାରଖାନା ମାଲିକମାନେ କୋଟିପତି ହୋଇଥାନ୍ତି । ଆଜିର ନାମୀଦାମୀ 
ଚମଡ଼ା ଦୋକାନୀ, ଚପଲ, ବୁଟ କାରଖାନାର ମାଲିକ ମାନେ ଖଣ୍ଡେ 
ବୁଟ ବା ଚପଲ ବିକ୍ରି କରି ଯାହା ଅର୍ଥ ଉପାର୍ଜନ କରନ୍ତି ତାର ଏକ 
ଶତାଶଂ ମୂଲ୍ୟ ଯଦି ଚମଡ଼ା, ହାଡ଼ ସଂଗ୍ରହକାରୀଙ୍କୁ ମିଳନ୍ତା ତେବେ ସେ 
କୋଠାଘର କରି ଶୁଖୁଲା ଛାତ ତଳେ ବସି ପେଟ ପୂରା ଭାତ ଖାଇପାରନ୍ତା 
ପୁଞ୍ଜିପତି ସମାଜରେ ବସିବସି ହାଡ଼ ଚମଡ଼ା ବ୍ୟବସାୟରେ ଲିପ୍ତଥୂବା 
ବ୍ୟକ୍ତି କୋଟିପତି ହେଉଥୁବା ସ୍ଥଳେ ହାଡ଼ ସଂଗ୍ରହକାରୀ ଅଭାବୀ 
ହୋଇଥାଏ । ଚମାରମାନଙ୍କୁ ଅସ୍କୃଶ୍ୟ କରି ଘୃଣା କରୁଥୁବା ସମାଜ ଚମଡ଼ା 
ଜାତ ଦ୍ରବ୍ୟ ବ୍ୟବହାର ପାଇଁ କେମିତି ମନ ବଳେଇଥାଏ । ଗାଇକୁ ମା” 
କହୁଥ୍ବା ସମାଜ ସାମାନ୍ୟତମ ବି କୁଣ୍ଠା କରେ ନାହିଁ ଗାଇ ଚମଡ଼ାରେ 
ତିଆରି ଜୋତାକୁ ପାଦରେ ମାଡ଼ିବା ପାଇଁ, ଚମଡ଼ା ନିର୍ମିତ ବାଜାର ଧୂନିରେ 
ବିଭୋର ହୋଇ ନାଚିବା - ପାଇଁ. 

ଆମର ବ୍ୟବସ୍ଥା ଏମିତି ସେ, ଚମଡ଼ା ସଂଗ୍ରହକାରୀ ପାଇଁ ଚମଡ଼ା 
କାରଖାନା ଖୋଲିବୀ ମଧ୍ଯ ଆର୍ଥିକ, ଶିକ୍ଷାଗତ ଓ ସାମାଜିକ କାରଣରୁ 
ସମ୍ଭବ ନୁହେଁ । I 
ପୃଷ୍ଠା - ୩୪ 

ଅନ୍ୟ ଏକ ଦଳିତ ସଂପ୍ରଦାୟ ଯେଉଁମାନେ କପଡ଼ା ସଫା କରନ୍ତି 
ତାଙ୍କର ଜୀଵିକାରେ ମଧ୍ଯ ଅନେକ କାଟଛାଟ ହୋଇଗଲାଣି । ଶିଳ୍ପପତି 
ତଥା ଶୋଷକ ଶ୍ରେଣୀର ଲୋକେ ଧୋବା ସଫା କରୁଥିବା କପଡ଼ାକୁ 
ପିନ୍ଧିବା ପାଇଁ ପସନ୍ଦ କରୁନାହାନ୍ତି । ସେମାନେ ବୁଝିସାରିଲେଣି ଯେ, 
ମୂଲ୍ୟବାନ କୋଟ୍‌ସୁଟ୍‌ ବା ପାଟ ଶାଢୀ ଇତ୍ଯାଦି ସଫା କରିବା ପାଇଁ 
ଧୋବାର ଯୋଗ୍ୟତା ନାହିଁ ତେଣୁ ଡ୍ରାଏକ୍ଳିନ(yclean) ଦୋକାନକୁ 
ଦେଉଛନ୍ତି । 

ଏକ ଡ୍ରାଏକ୍ଲିନ(Dr୯1€an) ଦୋକାନ ଖୋଲିବା ଆର୍ଥିକ 
ସ୍ତରରେ ଦୁର୍ବଳ ଥବା ଦଳିତ ପକ୍ଷେ କେବେବି ସମ୍ଭବ ନୁହେଁ । ଅଥଚ 
ସେହି ଦୋକାନ ଖୋଲିଥୁବା ଧନିକ ଶ୍ରେଣୀର ମାଲିକ ଅନେକ ସ୍ଥଳରେ 
ଦଳିତ ଶ୍ରେଣୀ ଭୁକ୍ତ ହୋଇନଥାନ୍ତି । ସେ ବ୍ଯବସାୟି ଜଣକ ଆର୍ଥିକ 
ସ୍ତରରେ ଦୁର୍ବଳ ଥ୍ବା ଦଳିତ ଧୋବାକୁ ଶ୍ରମିକ ରଖେ ଓ ତା ମାଧ୍ୟମରେ 
କପଡ଼ା ସଫା କରାଇଥାଏ । ଏହିପରି ସ୍ଥଳେ ଯିଏ ବାସ୍ତବରେ କପଡ଼ା 
ସଫା କରେ ସିଏ ନଗଣ୍ୟ ମୂଲ୍ୟ ପାଉଥବା ବେଳେ ଧନୀକ ଶ୍ରେଣୀର 
ବ୍ୟବସାୟୀ ମାଲିକ ବସି ବସି ରୋଜଗାର କରୁଥାଏ । ତେଣୁ ଯେଉଁମାନେ 
ସଂପୂର୍ଣ୍ଣଭାବରେ କପଡ଼ା ସଫା କରି କେବଳ ଜୀବିକା ନିର୍ବାହ କରୁଥିଲେ, 
ସେଇ ମାନଙ୍କର ବ୍ୟବସାୟ ମଧ୍ଯ ପୁଞ୍ଜିପତିଙ୍କ ଦଵ।ରା ଲୁଣ୍ଠନ 
ହୋଇସାରିଲାଣି ! 

କେନ୍ଦୁପତ୍ର ତୋଳାଳି, ପତର ଫଡ଼ିରେ ପତର ବାନ୍ଧୁଥୁବା 
ଶ୍ରମିକମାନଙ୍କ ଅବସ୍ଥା ବି ଠିକ୍‌ ସେହିପରି । ବିଡ଼ି କାରଖାନା ମାଲିକ 
ଧୂଆଁପତ୍ର କିଣିଆଣି ଯେଉଁପରି ଭାବରେ କୋଟିପତି ହେଉଛନ୍ତି, ବିଡ଼ିଶ୍ରମିକ 
ବା ପତ୍ରତୋଳାଳି ଖାଇବାକୁ ମୂଠେ ପାଉନାହାନ୍ତି । ଏଠି କହିବା ଠିକ୍‌ 
ହେବ ଯେ ଯେଉଁମାନେ ପତର ଫଡ଼ିକୁ ପତର ବାନ୍ଧିଯାଉଛନ୍ତି, ସେମାନେ 

ପ୍ରାୟ ସମସ୍ତେ ଦଳିତ ବର୍ଗର ହିଁ ଅଟନ୍ତି । ଯେଉଁମାନେ କେନ୍ଦୁ ଗୋଳ୍ଛାମାରି 
ପତ୍ର ତୋଳନ୍ତି ସେମାନଙ୍କ ମଧ୍ଯରୁ ପ୍ରାୟ ଅଧୂକାଶଂ ଦଳିତ ଓ ଆଦିବାସୀ 
ବର୍ଗର ହିଁ ଅଟନ୍ତି 

ସେହିପରି ଦଳିତ ଆଦିବାସୀଙ୍କ ଦ୍ଵାରା ସଂଗୃହୀତ ହେଉଥୁ୍‌ବା 
ଚାରମଞ୍ଜି, ଧାତୃକଙଫୁଲ, ମହୁଲ ଇତ୍ୟାଦିର ବିକ୍ରୀ ମୂଲ୍ୟ ସଂଗ୍ରହକାରୀ 
ମାନେ ଯାହା ପାଆନ୍ତି ତା' ତୁଳନାରେ ଠିକାଦାର ଓ ବ୍ୟବସାୟୀମାନେ 
ଅନେକ ଗୁଣ ଅର୍ଥ ଉପାର୍ଜନ କରିଥାନ୍ତି । 

ଏକ ସାଧାରଣ କଥା ଯେ ଶିଆଳପତ୍ର, ଶାଳପତ୍ରକୁ ଦଳିତ 
ଆଦିବାସୀମାନେ ସଂଗ୍ରହ କରନ୍ତି ଏବଂ ବିକ୍ରି କରି ଯେଉଁ ମୂଲ୍ୟ ପାଇଥାନ୍ତି 
ତାଠାରୁ ଢେର ଗୁଣ ପାଇଥାନ୍ତି ବ୍ୟବସାୟୀମାନେ, ଯେଉଁମାନେ କେବଳ 
ମେସିନରେ ପ୍ରେସ୍‌ କରି ବିକ୍ରି କରନ୍ତି । 

ସରକାରଙ୍କ ପ୍ରୋସ୍ବାହନରେ ଅନେକ ସମବାୟ ସମିତିମାନ ଅଛି 
ଯଥା ହସ୍ତତନ୍ତ, ଦୁଗ୍ଧ ଉତ୍ପାଦନ, ବୁଣାକାର ବ୍ୟବସାୟ ସମିତି ! ଦଳିତ 
ଆଦିବାସୀଙ୍କୁ ଏ ସମବାୟ ସମିତି ମାନଙ୍କରେ ମଧ୍ଧ ଜାତିକୁ ନେଇ ବାଛନ୍ଦ 
କରାଯାଏ , ଫଳରେ ସମିତି ବୈଠକମାନଙ୍କରେ ନିଜସ୍ଵ ମତ ଉପସ୍ଥାପନ 
କରିପାରନ୍ତି ନାହିଁ କିମ୍ବା କର୍ମକର୍ରାଭାବରେ ଅଂଶ ଗ୍ରହଣ ମଧ୍ଯ କରିପାରନ୍ତି 
ନାହିଁ । ସମିତିମାନଙ୍କରେ ସାମାଜିକ ବାଛନ୍ଦ ବ୍ୟବସ୍ଥା ହେତୁ ଅନେକ 
ଦଳିତ ସଂପ୍ରଦାୟ ସଭ୍ୟମାନେ ଉକ୍ତ ସମିତିକୁ ପରିତ୍ୟାଗ କରିଥୁବାର 
ନଜିର ରହିଛି । 

ମୋଟାମୋଟି ଭାବରେ କହିଲେ ପୁଞ୍ଜିପତିମାନେ ଦଳିତ 
ଆଦିବାସୀମାନଙ୍କ ଶ୍ରମକୁ ଶୋଷଣ କରି ନିଜେ କୋଟିପତି ହେଉଥୁବା ବେଳେ 
ଦଳିତ, ଆଦିବାସୀଙ୍କ ଆର୍ଥିକ, ସାମାଜିକ ଓ ଶିକ୍ଷାର ମାନରେ ସାମାନ୍ୟତମ 
ଉନ୍ନତି ହେଉନଥ୍‌ବା ବୁଦ୍ଧିଜୀବି ମାନଙ୍କ ମହଲରେ ବିଚାରଣୀୟ | 

ପୁଞ୍ଜିବାଦର ଯଂନ୍ତାରେ ନାରୀ: 

ଭାରତୀୟ ନାରୀମାନଙ୍କର ଅବନତିର ମୁଖ୍ଯକାରଣ ହେଉଛି 
ଭାରତର ଆର୍ଯ୍ୟ ସଂସ୍କୃତି ଓ ଏଇ ସଂସ୍କୃତିର ମୁଖ୍ୟ କର୍ଣ୍ଣଧାରଗଣ । ସମାଜକୁ 
ସୁପରିଚାଳନା କରିବା ପାଇଁ ଯେଉଁ ନୀତି ନିୟମ ନିର୍ଷାରଣ କରିଯାଇଛନ୍ତି 
ତାହା କାଳକ୍ରମେ ନାରୀ ଏବଂ ଶୁଦ୍ରମାନଙ୍କ ଜୀବନ ଧାରଣର ପ୍ରଗତିରେ 
ମୁଖ୍ୟ ପ୍ରତିବନ୍ଧକ ସୃଷ୍ଟି ହୋଇଛି । କେତୋଟି ଉଦାହରଣ ନିଆଯାଉ । 
ଆଦି ଶଂକରାଚାର୍ଯ୍ୟ କେତେକ ପଶ୍ଵର ଉତ୍ତର ଦେଇ କହିଲେ 
“ ନାରୀ ନର୍କ ପ୍ରବେଶର ଏକମାତ୍ରଦ୍ଵାର” 
ଜାରୀ ବିଶ୍ଧାସର ପାତ୍ର ନୁହେଁ '"! (ପ୍ରଶୋତ୍ତର ରନୁମାଳିକା) 
ରାମାୟଣ ପ୍ରଣେତା ତୁଳସୀ ଦାସ କହିଲେ 
“ଢୋଲ, ଗୀୱାର, ଶୁଦ୍ର, ପଶୁ, ନାରୀ, 
ସକଲ ତାଡନ୍‌ କେ ଅଧୁକାରୀ' 

(ଶ୍ରୀରାମ ଚରିତ ମାନସ, ସୁନ୍ଦର କାଡ-୫ ୯/୫-୬) 
ଚାଣକ୍ୟ କହିଲେ -ନଖ, ଦାନ୍ତ, ଶିଘଂ ଥୁବା ପ୍ରାଣୀ ତଥା ନାରୀ ଓ ଶୁଦ୍ର 
ଠାରୁ ଦୂରେଇ ରହିବ । 

“ ମେହେଜି କେ ନି ଦେଖାବ ହଣା, ପିଲାକେ ନି ଦେଖାବ ଖଣା” ପଶ୍ଚିମ 
ଓଡ଼ିଶାର ପ୍ରଚଳିତ ଢଗ । 

ସମାଜରେ ସବୁବେଳେ ପୁରାଣ ତଥା ଧର୍ମୀୟ ଶାସ୍ତ୍ର ମାନଙ୍କରେ 
ନାରୀମାନଙ୍କ ଉପରେ ଏଭଳି ମତବାଦ ତଥା ନୀତିମାନ ରହିଛି । 
ସାମାଜିକ ପୁରୋଧାମାନଙ୍କ ଦ୍ଵାରା ଏ ମତବାଦ ସବୁ ଅନୁମୋଦିତ ଏବଂ 
ପ୍ରଚାରିତ ହେବା ଫଳରେ ଶୁଦ୍ରମାନଙ୍କ ସହ ନାରୀମାନଙ୍କ ଉନ୍ନତିରେ ଅଗ୍ରଗତି 
ଦେଖାଦେଇନାହିଁ । 

ମନୁବାଦର ପ୍ରତିବଂଧକ ଯେତେ ପରିମାଣରେ ନାରୀମାନଙ୍କ 

ଅବନତିର କାରଣ ହୋଇଛି ଠିକ୍‌ ସେହି କ୍ରମରେ ଭୂମଣ୍ଡଳିକରଣର ମଧ୍ଯ 
କୁପ୍ରଭାବ ଦ୍ଵାରା ନାରୀ ସମାଜ ମୁକ୍ତିର ଆଲୁଅ ଦେଖୁପାରିନି । 

ବହୁରାଷ୍ଟ୍ରିୟ କଂପାନୀମାନଙ୍କ ପ୍ରାୟୋଜିତ ବଜାରୀ ସଭ୍ୟତାରେ 
ମଧ୍ଯବିତ, ନିମ୍ପ ମଧ୍ୟବିତ ପରିବାରର ନାରୀ ମାନସିକତା ଦୁଷିତ ହେବାରେ 
ଲାଗିଛି ତଥୀ ପାରିବାରିକ ଅଶାନ୍ତିର ମୁଖ୍ୟକାରଣ ହୋଇ ଉଠିଛି । 
ଶୋଷଣକାରୀ ବର୍ଗର ପଡ଼ୋଶୀ ନାରୀକୁ ଦେଖୁ ନିଜ ପାଇଁ ବସ୍ତୁ ନିର୍ମିତ 
ଗହଣା, ଘର ଏବଂ ଗାଡ଼ି କିଣିବାକୁ କହି ନିଜ ସ୍ବାମୀକୁ ପରୋକ୍ଷରେ 
ଦୁର୍ନିତି କରିବା ପାଇଁ ଉସ୍‌କାଉଛି ଯାହାକି ତାର ସଂସ୍କୃତି ଏବଂ ପରମ୍ପରା 
ବହିର୍ତ୍ଧତ ଅଟେ । 

ଶ୍ରମିକ ଶ୍ରେଣୀର ନାରୀଙ୍କ ଅବସ୍ଥା ଖୁବ୍ଧ ଦୟନୀୟ ! ଏମାନେ 
ସମସ୍ତେ ପୁରୁଷର ସମକକ୍ଷ ହୋଇ ଇଟା ଭାଟିରେ, କାରଖାନାରେ, 
କେନ୍ଦୁପତ୍ର ବିଡ଼ି, ସାହୁକାରର ବିଲ ତଥା ଅନେକ ଧନଶାଳୀ ବଡ଼ବଡ଼ିଆଙ୍କ 
ଘରେ ନରିଆଣୀ କାମ, ଗୁହାଳ ସଫାକାମ, ଗାଲ ଫାର୍ମରେ କାମ କରିଥାନି ¦ 
ପରିବାରରେ ଚାହିଦା ମୁତାବକ ରୋଜଗାର ହୋଇ ପାରୁନଥୁବା ଅଭାବ 
ସବୁବେଳେ ଗ୍ରାସ କରିଥାଏ । ଏଭଳି ଅଭାବର ସୁଯୋଗ ନେଇ ଠିକାଦାର 
ଗୋଷ୍ଠିର ପୁଞ୍ଜିପତିମାନେ ନାନା ପ୍ରକାର ବସ୍ତୁ, ପ୍ରସାଧନୀ ଏବଂ ଟଙ୍କା 
ପ୍ରଲୋଭନ ଦେଖେଇ ଏଇ ସରଳ ନାରୀମାନଙ୍କୁ ଯୌନ ନିର୍ଯ୍ୟାତନା ଦେବା 
ସହ ବଳାଜ଼୍ାର ମଧ୍ଯ କରିଥାନ୍ତି । ପୁଂଜିପତି ଶ୍ରେଣୀର ଏଭଳି ହିଂସ୍ର 
ମାନସିକତାକୁ ଏ ଦଳିତ ସରଳ ନାରୀମାନଙ୍କ ଦ୍ଵାରା ଚିହ୍ନିବା ସଂଭବ 
ହୋଇ ପାରେନା ! ଏପରିକି ଯୌନ ବ୍ୟଭିଚାର କରି ହତ୍ୟା କରି ଫିଙ୍ଗି 
ଦେବାର ମଧ୍ଯ ଅନେକ ଉଦାହରଣ ଅଛି । ଏଠାରେ “ଗରିବର ମାଇପ 
ସଭିଙ୍କ ଶାଳୀ” ଢଗର ପ୍ରତ୍ୟକ୍ଷତା ପ୍ରତିପାଦିତ ହୋଇଥାଏ |! 


ଶ୍ରମିକ / ଦଳିତ ବର୍ଗର ନାରୀମାନେ ପୁଂଜିପତି ଠିକାଦାରଙ୍କ ଯୌନ 

ଲାଳସାର ଶିକାର ହେବାଫଳରେ ନାନା ପ୍ରକାର ଯୌନରୋଗ ଦ୍ଵାରା 
ଆକ୍ରାନ୍ତ ହୋଇ ପଇସା ଅଭାବରୁ ଠିକ୍‌ ଭାବରେ ଚିକିସ୍ବିତ ହୋଇ 
ପାରୁନଥୁବାରୁ ମୃତ୍ୟୁବରଣ କରୁଥ୍ବାର ଅନେକ ନଜିର ରହିଛି । 
ଦଳିତ, ପୁଂଜିବାଦ ଓ ଭୂମଣ୍ଡଳିକରଣ : 

ଦଳିତ ସଂପ୍ରଦାୟ ମନୁବାଦୀଙ୍କ ଶିକାର ହୋଇ ହଜାର ହଜାର 
ବର୍ଷ ଧରି ବର୍ଣ୍ଣ ବ୍ୟବସ୍ଥା ଓ ଜାତିବାଦର କୁସଂସ୍କାର ଭିତରେ ଅତି ଦୟନୀୟ 
ଜୀବନଯାପନ କରିଆସୁଛନ୍ତି । ଏଇ ମନୁବାଦୀ ସମାଜ ବ୍ୟବସ୍ଥା ତାଙ୍କ 
ସଂସ୍କୃତି, ପରଂପରା, ସାହିତ୍ୟ, ଲୋକ କଥା, ଇତିହାସ, ଶିକ୍ଷା ଏବଂ 
ସର୍ବୋପରି ଅର୍ଥନୀତିକୁ କବଳିତ କରିଛି । 

ସରକାରୀ, ବେସରକାରୀ ଓ ରାଜନୀତିରେ ରହିଥୁବା ଉଚ୍ଚପଦ, 
ପଦବୀଧାରି ବ୍ୟକ୍ତିବିଶେଷ ତଥା ଶିକ୍ଷାର ସୁବିଧା ପାଇ ନିଜ ଆମବପରିଚୟ 
ସୃଷ୍ଟି କରିପାରିଥ୍‌ବା ଦଳିତ ଆଦିବାସୀ ସଂପ୍ରଦାୟର ବ୍ୟକ୍ତିଗଣ ଏ ସମସ୍ତ 
ସମସ୍ୟା ପ୍ରତି ଧ୍ୟାନ ଦେଇ ଆମୁ ବିଶ୍ଲେଷଣ କରିବା ବିଧେୟ । 

ସାଂପ୍ରତିକ ମନୁବାଦୀ ସମାଜ ବ୍ୟବସ୍ଥାର ଉପଭୋଗକାରୀଙ୍କ 
ସହ ନିଜର ମାନସିକତା ମିଶାଇ ସେଇ ବ୍ୟବସ୍ଥାରେ ନିଜକୁ ଭାଗିଦାର 
କରିବା ଅର୍ଥ ନିଜସ୍ଵ ସମାଜର ବିରୁଦ୍ଧାଚରଣ କରିବା ସଂଗେ ମାନବିକ 
ସଂବେଦନାର ବିରୁଦ୍ଧାଚରଣ କରିବା ସହ ସମାନ କାରଣ ଦଳିତ ପ୍ରଶ୍ନ 
କେବଳ ଜାତିବାଦ ବିରୁଦ୍ଧରେ ନୁହେଁ ବରଂ ଏକ ବୃହତ୍ତର ସମତା ଭିତ୍ତିକ 
ସମାଜ ଗଠନରେ ମାନବବାଦର ତେଜସ୍ବଵିନୀ ଉଦ୍‌ଘୋଷଣା ।! 

ବର୍ଭମାନ ପରିସ୍ଥିତିରେ ଶିକ୍ଷିତ ଦଳିତ ସମାଜ ଶିକ୍ଷାନୁଷ୍ଠାନମାନଙ୍କ 
ଶିକ୍ଷା ବ୍ୟତିରେକ ସାମାଜିକ ଶିକ୍ଷା ଆହରଣ କରି ସମତା ଭିତିକ ସମାଜ 
ଗଠନ ନିମନ୍ତେ ମାନବବାଦର ପ୍ରଚାରରେ ନିଜର ସ୍ଵତନ୍ତ୍ର ଦୃଷ୍ଟିକୋଣ ସହ 
ଅନ୍ତତଃ ମାନସିକ ଯୋଗଦାନ ରଖୁବା ଉଚିତ୍‌ | 

ଜାତି ବ୍ଯବସ୍ଥାର ମୁଳୋପ୍ଲାଟନ ଓରଫ ମାନବବାଦ ସହିତ 
ବରଁମାନ ଆମ ସମାଳକୁ ପ୍ରବେଶ କରି ଥବା ଭୂମଣ୍ଡଳିକରଣ ବ୍ୟବସ୍ଥାକୁ 
ମଧ୍ଯ ଠିକ୍ଵଭାବରେ ବୁଝି ନିଜ ନିଜ ସାମର୍ଥ୍ୟରେ ସମାଜର ବୃହତ୍ତର 
ସ୍ବାର୍ଥଦୃଷ୍ଠିରୁ ନିଜ ଜ୍ଞାନ ଓ ସମୟ ବିନିଯୋଗ କରିବା ଆଜିର ଆହ୍ବାନ 
ହୋଇପଡ଼ିଛି । | 

ଶିକ୍ଷିତ ଦଳିତ ସମାଜ ଉପରୋକ୍ତ ସମସ୍ୟାମାନଙ୍କୁ ବୁଝିପାରିଲେ 
ସମଗ୍ର ଦଳିତ ସମାଜକୁ ସଂଗଠିତ କରାଯାଇପାରିବା ସଂଗେ ସଂଗେ 
ଜାତିବାଦ ଏବଂ ପୁଂଜିବାଦ ବିରୁଦ୍ଧରେ ସାମୁହିକ ସ୍ଵର ଉତ୍ତୋଳନ 
କରାଯାଇପାରିବ । 

ଏତିକି ହୋଇପାରିଲେ ସାମାଜିକ ପରିବର୍ରନର ମହକ 
ସବୁମାଟିରେ ସବୁ ଗଛରେ, ସବୁ ତୁଠରେ, ସବୁ ଘାଟରେ, ସମସ୍ତଙ୍କ 
ପିଣ୍ଡାରେ ମହକି ଉଠିବ । ସାରା ସମାଜରେ ବିଛେଇ ହୋଇ ପଡ଼ିଥ୍‌ବ 
ସମତା, ସମସ୍ତଙ୍କ ହୃଦୟରେ ଫୁଟି ଉଠୁଥବ ମାନବତା । 

ଆଜିକାଲି ମୁଁ ଗୋଟିଏ ବି 
ସୁପତ୍ନୀ ଦେଖି ପାରୁନି 

ଅନ୍ତତଃ ଯିଏ ନିଜ ସ୍ବାମୀକୁ 
ଛୀଡ଼ପତ୍ର ଦେଇପାରିଛି 

ଖୋଲା ଜଂଘରେ ଲାତ୍ଟିଏ ମାରି 
ସବତ୍‌ ଶିଖେଇ କହିଛି 
“ମାଇଆ... 

- ରାତିରେ ମର୍ବାଇୀ ଦେଖାଉନୁ 
ଦିନରେ ଚୋରି କରି ମୋତେ 
ଖୁସ୍‌ କରିବା ପାଇଁ ଗହଣା କିଣୁଛୁ 
ନିରୀହନ୍କ ତ୍ତି ଟିପୁଛୁ, 

ରଖ୍‌ ତୋର ସଂସାର, 

ମୁଁ ତୋ ସହ ଚଳି ପାରିବିନି ।” 


ଏ ଭଳି କହୁଥିବା ନାରୀ 

ମୁଁ ଗୋଟିଏ ବି ବେଖିପାରିନି 

- ବରଂ ଅଫିସ୍‌ ଫେରନ୍ତା ଅଣ୍ଝିରେ ପଇସା ନ ଥିଲେ 
ତକିଆ ଅଲଗା ପଡ଼ୁଛି । 

 ଅଭିମାନରେ ରୋଷେଇ ହେଉନି । 

